

# تفہیم القرآن

الواقعہ

(٥٦)

## الواقعہ

**نام**

پہلی ہی آیت کے لفظ الْوَاقِعَةُ کو اس سورت کا نام قرار دیا گیا ہے۔

**زمانہ نُزُول**

حضرت عبد اللہ بن عباسؓ نے سورتوں کی جو ترتیب نُزُول بیان کی ہے، اس میں وہ فرماتے ہیں کہ پہلے سورہ طہ نازل ہوئی، پھر الواقعہ اور اس کے بعد الشّراء۔ (الإتقان للسيوطی) یہی ترتیب عکرِمہ نے بھی بیان کی ہے۔ (تہذیب، دلائل الثبوۃ)

اس کی تائید اُس قسم سے بھی ہوتی ہے جو حضرت عمر رضی اللہ عنہ کے ایمان لانے کے بارے میں ابن ہشامؓ نے ابن اسحاقؓ سے نقل کیا ہے۔ اس میں یہ ذکر آتا ہے کہ جب حضرت عمرؓ پنچ بہن کے گھر میں داخل ہوئے تو سورہ طہ پڑھی جا رہی تھی۔ اُن کی آہٹ سُن کر ان لوگوں نے قرآن کے اور اق پھادیے۔ حضرت عمرؓ پہلے تو بہنوی پر پل پڑے، اور جب بہن اُن کو بچانے آئیں تو اُن کو بھی مارا، یہاں تک کہ ان کا سر پھٹ گیا۔ بہن کا خون بنتے دیکھ کر حضرت عمرؓ کو سخت ندامت ہوئی اور انہوں نے کہا: ”اچھا مجھے وہ صحیفہ دکھاؤ جسے تم نے چھپا لیا ہے۔ دیکھو تو سہی، اُس میں کیا لکھا ہے۔“ بہن نے کہا: ”آپ اپنے شرک کی وجہ سے نجس ہیں، وانہ لا یمسہ الا الطاهر،“ اس صحیفے کو صرف طاہر آدمی ہی ہاتھ لگا سکتا ہے۔ چنانچہ حضرت عمرؓ نے اُنھ کرنسل کیا اور پھر اس صحیفے کو لے کر پڑھا۔ اس سے معلوم ہوا کہ اُس وقت سورہ واقعہ نازل ہو چکی تھی، کیونکہ اسی میں آیت لَا یَمْسَأَ إِلَّا مُطْهَرٌ فَنَوارٌ ہوئی ہے۔ اور یہ تاریخی طور پر ثابت ہے کہ حضرت عمرؓ ہجرت جسہ کے بعد ۵ نبوی میں ایمان لائے ہیں۔

**موضوع اور مضمون**

اس کا موضوع آخرت، توحید اور قرآن کے متعلق کفار مکہ کے شبہات کی تردید ہے۔ وہ سب سے زیادہ جس چیز کونا قابلِ یقین قرار دیتے تھے، وہ یہ تھی کہ کبھی قیامت برپا ہوگی جس میں زمین و آسمان کا سارا نظام درہم برہم ہو جائے گا اور پھر تمام مرے ہوئے انسان دوبارہ جلا اٹھائے جائیں گے اور اُن کا محاسبہ ہو گا اور نیک انسان جنت کے باغوں میں رکھے جائیں گے اور گناہ گار انسان دوزخ میں ڈالے جائیں گے۔ اُن کا کہنا یہ تھا کہ یہ سب خیالی باتیں ہیں جن کا عالم واقعہ میں پیش آنا غیر ممکن ہے۔ اس کے جواب میں فرمایا کہ جب وہ واقعہ پیش آجائے گا، اُس وقت کوئی یہ جھوٹ بولنے والا نہ ہو گا کہ وہ پیش نہیں آیا ہے، نہ کسی کی یہ طاقت ہو گی کہ اُسے آتے آتے روک دے، یا واقعہ سے غیر واقعہ بنادے۔ اُس وقت لازماً تمام انسان تین طبقات میں تقسیم ہو جائیں گے: ایک، سا بقین - دوسرے، عام صالحین۔ تیسرا، وہ لوگ جو آخرت کے منکر ہے اور مرتے دم تک کفر و شرک اور گناہ کبیرہ پر جمہر ہے۔ ان تینوں طبقات کے ساتھ جو معاملہ ہو گا اسے تفصیل کے ساتھ آیت ۷ سے ۵۶ تک بیان کیا گیا ہے۔

اس کے بعد آیت ۷ سے ۲۷ تک اسلام کے اُن دونوں بنیادی عقائد کی صداقت پر پے در پے

دلائل دیے گئے ہیں جن کو ماننے سے کفار انکار کر رہے تھے، یعنی توحید اور آخرت۔ ان دلائل میں زمین و آسمان کی دوسری تمام چیزوں کو چھوڑ کر انسان کو خود اس کے اپنے وجود کی طرف اور اُس غذا کی طرف جسے وہ کھاتا ہے اور اُس پانی کی طرف جسے وہ پیتا ہے اور اس آگ کی طرف جس سے وہ اپنا کھانا پکاتا ہے، توجہ دلائی گئی ہے اور اسے اس سوال پر غور و فکر کی دعوت دی گئی ہے کہ تو جس خدا کے بنانے سے بنائے اور جس کے دیے ہوئے سامانِ زیست پر پل رہا ہے، اس کے مقابلے میں خود مختار ہونے، یا اس کے سوا کسی اور کسی بندگی بجالانے کا آخر تجھے حق کیا ہے؟ اور اس کے متعلق تو نے یہ کیسے گمان کر لیا کہ وہ ایک دفعہ تجھے وجود میں لے آنے کے بعد ایسا عاجز و درماندہ ہو جاتا ہے کہ دوبارہ تجھکو وجود میں لانا چاہے بھی تو نہیں لاسکتا؟

پھر آیت ۸۲ سے ۸۵ تک قرآن کے بارے میں اُن کے شکوک کی تردید کی گئی ہے اور ان کو یہ احساس دلایا گیا ہے کہ بد نصیبو! یہ عظیم الشان نعمت تمہارے پاس آئی ہے اور تم نے اپنا حصہ اس نعمت میں یہ رکھا ہے کہ اسے جھٹلاتے ہو اور اس سے فائدہ اٹھانے کے بجائے اُلٹی بے اعتنائی برتنے ہو۔ قرآن کی صداقت پر دو منحصرے فقروں میں یہ بے نظیر دلیل پیش کی گئی ہے کہ اس پر کوئی غور کرے تو اس کے اندر ویسا ہی محکم نظام پائے گا جیسا کائنات کے تاروں اور ستاروں کا نظام محکم ہے، اور یہی اس بات کی دلیل ہے کہ اس کا مصنف وہی ہے جس نے کائنات کا یہ نظام بنایا ہے۔ پھر کفار سے کہا گیا ہے کہ یہ کتاب اُس نوشتہ تقدیر میں ثابت ہے جو مخلوقات کی دست رُس سے باہر ہے۔ تم سمجھتے ہو کہ اسے محمد صلی اللہ علیہ وسلم کے پاس شیاطین لاتے ہیں، حالانکہ لوحِ محفوظ سے محمد صلی اللہ علیہ وسلم تک جس ذریعے سے یہ پہنچتی ہے، اس میں پاک نفس فرشتوں کے سوا کسی کا ذرہ برابر بھی کوئی دخل نہیں ہے۔

آخر میں انسان کو بتایا گیا ہے کہ تو کتنی ہی لدن تر ایاں ہائے اور اپنی خود مختاری کے گھمنڈ میں کتنا ہی حقائق کی طرف سے اندھا ہو جائے، مگر موت کا وقت تیری آنکھیں کھول دینے کے لیے کافی ہے۔ اُس وقت تو بالکل بے بس ہوتا ہے۔ اپنے ماں باپ کو نہیں بچا سکتا۔ اپنی اولاد کو نہیں بچا سکتا۔ اپنے پیروں اور پیشواؤں اور محبوب ترین لیڈروں کو نہیں بچا سکتا۔ سب تیری آنکھوں کے سامنے مرتے ہیں اور تو دیکھا رہ جاتا ہے۔ اگر کوئی بالاتر طاقت تیرے اوپر فرمائرو انہیں ہے اور تیرا یہ زغم دُrst ہے کہ دنیا میں بس تو ہی تو ہے، کوئی خدا نہیں ہے، تو کسی مرنے والے کی نکلتی ہوئی جان کو پلٹا کیوں نہیں لاتا؟ جس طرح تو اس معاملے میں بے بس ہے، اُسی طرح خدا کے محابی اور اس کی جزا اوسرا کو بھی روک دینا تیرے اختیار میں نہیں ہے۔ تو خواہ مانے یا نہ مانے، موت کے بعد ہر مرنے والا اپنا انجام دیکھ کر رہے گا۔ مُقرّبین میں سے ہو تو مُقرّبین کا انجام دیکھے گا۔ صالحین میں سے ہو تو صالحین کا انجام دیکھے گا۔ اور جھٹلانے والے گمراہوں میں سے ہو تو وہ انجام دیکھے گا جو ایسے مجرموں کے لیے مقدر ہے۔

## سُورَةُ الْوَاقِعَةِ مَكْتَبَةٌ

بِسْمِ اللّٰهِ الرَّحْمٰنِ الرَّحِيْمِ

إِذَا وَقَعَتِ الْوَاقِعَةُ ۝ لَيْسَ لِوَقْعَتِهَا كَاذِبَةٌ ۝ حَافِظَةٌ  
رَّافِعَةٌ ۝ إِذَا رُجِّتِ الْأَرْضُ رَجَّا ۝ وَبُسْتِ الْجَبَالُ

جب وہ ہونے والا واقعہ پیش آجائے گا تو کوئی اس کے وقوع کو جھلانے والا نہ ہوگا۔ وہ تھا  
بالا کر دینے والی آفت ہوگی۔ زمین اس وقت یکبارگی ہلا ڈالی جائے گی اور پھر اس طرح ریزہ ریزہ

۱ - اس فقرے سے کلام کا آغاز خود یہ ظاہر کر رہا ہے کہ یہ اُن باتوں کا جواب ہے جو اُس وقت کفار کی مجلسوں  
میں قیامت کے خلاف بنائی جا رہی تھیں۔ زمانہ وہ تھا جب مکے کے لوگ رسول اللہ صلی اللہ علیہ وسلم کی زبان مبارک سے  
خنی نہیں اسلام کی دعوت سن رہے تھے۔ اُس میں جو چیز انہیں سب سے زیادہ عجیب اور بعد از عقل و امکان نظر آتی تھی، وہ  
یہ تھی کہ ایک روز زمین و آسمان کا یہ سارا نظام درہم برہم ہو جائے گا اور پھر ایک دوسرا عالم برپا ہو گا جس میں سب اگلے  
پچھلے مرے ہوئے لوگ دوبارہ زندہ کیے جائیں گے۔ یہ بات سن کر حیرت سے اُن کے دیدے پھٹے کے پھٹے رہ جاتے  
تھے۔ وہ کہتے تھے کہ ایسا ہونا بالکل ناممکن ہے۔ آخر یہ زمین، یہ پھاڑ، یہ سمندر، یہ چاند، یہ سورج کہاں چلے جائیں گے؟ صدیوں  
کے گڑے مُردے کیسے جی اُٹھیں گے؟ مرنے کے بعد دوسری زندگی، اور پھر اُس میں بہشت کے باغ اور جہنم کی آگ، آخر یہ  
خواب و خیال کی باتیں عقل و ہوش رکھتے ہوئے ہم کیسے مان لیں؟ یہی چہ میگویاں اُس وقت مکے میں ہر جگہ ہو رہی تھیں۔  
اس پنہ منظر میں فرمایا گیا ہے کہ جب وہ ہونے والا واقعہ پیش آجائے گا، اُس وقت کوئی اُسے جھلانے والا نہ ہوگا۔

اس ارشاد میں قیامت کے لیے ”واقعہ“ کا لفظ استعمال کیا گیا ہے، جس کے معنی قریب قریب وہی ہیں جس کے  
لیے اردو زبان میں ہونی شدہ نی کے الفاظ بولے جاتے ہیں، یعنی وہ ایسی چیز ہے جسے لازماً پیش آ کر رہنا ہے۔ پھر اس  
کے پیش آنے کو ”واقعہ“ کہا گیا ہے، جو عربی زبان میں کسی بڑے حادثے کے اچانک برپا ہو جانے کے لیے استعمال ہوتا  
ہے۔ لَيْسَ لِوَقْعَتِهَا كَاذِبَةٌ کے دو معنی ہو سکتے ہیں: ایک یہ کہ اس کے وقوع کا مل جانا اور اس کا آتے آتے رُک جانا  
اور اُس کی آمد کا پھیر دیا جانا ممکن نہ ہوگا، یا بالفاظ دیگر، کوئی طاقت پھر اُس کو واقعہ سے غیر واقعہ بنادینے والی نہ ہوگی۔  
دوسرے یہ کہ کوئی تُنفِیس اُس وقت یہ جھوٹ بولنے والا نہ ہوگا کہ وہ واقعہ پیش نہیں آیا ہے۔

۲ - اصل الفاظ ہیں: حَافِظَةٌ رَّافِعَةٌ، ”گرانے والی اور اٹھانے والی“۔ اس کا ایک مطلب یہ ہو سکتا ہے کہ

بَسَّاْلٌ فَكَانَتْ هَبَاءً مُّبِشًاٌ وَ كُنْتُمْ أَزْوَاجًا  
ثَلَاثَةٌ فَأَصْحَبُ الْبَيْتَةَ مَا أَصْحَبُ الْبَيْتَةَ  
وَ أَصْحَبُ الْبَشَّةَ مَا أَصْحَبُ الْبَشَّةَ وَ السَّيْقُونَ  
السَّيْقُونَ<sup>۱۰</sup> أُولَئِكَ الْمُقْرَبُونَ<sup>۱۱</sup> فِي جَنَّتِ النَّعِيمِ<sup>۱۲</sup>

کردیے جائیں گے کہ پراندہ غبار بن کر رہ جائیں گے۔

تم لوگ اُس وقت تین گروہوں میں تقسیم ہو جاؤ گے:

دائیں بازو والے، سودائیں بازو والوں (کی خوش نصیبی) کا کیا کہنا۔

اور بائیں بازو والے، تو بائیں بازو والوں (کی بد نصیبی) کا کیا ٹھکانا۔

اور آگے والے تو پھر آگے والے ہی ہیں۔ وہی تو مقرب لوگ ہیں نعمت یہی جنتوں میں رہیں گے۔

وہ سب کچھ اُٹ پٹ کر کے رکھ دے گی۔ نیچے کی چیزیں اوپر اور اوپر کی چیزیں نیچے ہو جائیں گی۔ دوسرا مطلب یہ بھی ہو سکتا ہے کہ وہ گرے ہوئے لوگوں کو اٹھانے والی اور اُٹھنے ہوئے لوگوں کو گرانے والی ہوگی، یعنی اس کے آنے پر انسانوں کے درمیان عزت و ذلت کا فیصلہ ایک دوسری ہی بنیاد پر ہو گا۔ جو دنیا میں عزت والے بنے پھرتے تھے وہ ذلیل ہو جائیں گے، اور جو ذلیل سمجھے جاتے تھے وہ عزت پائیں گے۔

۳۔ یعنی وہ کوئی مقامی زلزلہ نہ ہو گا جو کسی محدود علاقے میں آئے، بلکہ پوری کی پوری زمین بیک وقت ہلاماری جائے گی۔ اُس کو یک لخت ایک زبردست جھٹکا گے گا جس سے وہ لرز کر رہ جائے گی۔

۴۔ خطاب اگرچہ بظاہر ان لوگوں سے ہے جنہیں یہ کلام سنایا جا رہا تھا، یا جواب اسے پڑھیں یا سُنیں، لیکن دراصل پوری نوع انسانی اس کی مخاطب ہے۔ تمام انسان جو اُول روز آفرینش سے قیامت تک پیدا ہوئے ہیں، وہ سب آخر کار تین گروہوں میں تقسیم ہو جائیں گے۔

۵۔ اصل میں لفظ أَصْحَبُ الْبَيْتَةِ استعمال ہوا ہے۔ میمنہ عربی قاعدے کے مطابق یہیں سے بھی ہو سکتا ہے جس کے معنی سید ہے ہاتھ کے ہیں، اور یہیں سے بھی ہو سکتا ہے جس کے معنی ہیں فال نیک۔ اگر اس کو یہیں سے ماخوذ مانا جائے تو أَصْحَبُ الْبَيْتَةَ کے معنی ہوں گے: ”سید ہے ہاتھ والے“۔ لیکن اس سے لغوی معنی مراد نہیں ہیں بلکہ اس کا مطلب ہے عالی مرتبہ لوگ۔ اہل عرب سید ہے ہاتھ کو قوت اور عزت کا نشان سمجھتے تھے۔ جس کا احترام مقصود ہوتا تھا، اُسے

۱۳ شَلَهُ مِنَ الْأَوَّلِينَ لَا وَقَلِيلٌ مِنَ الْآخِرِينَ ۱۴ عَلَى سُرِّيٍّ مَوْصُونَةٍ لَا مُتَكَبِّرِينَ عَلَيْهَا مُتَقْبِلِينَ ۱۵ يَطُوفُ

اگلوں میں سے بہت ہوں گے اور پچھلوں میں سے کم۔ مرضعختوں پر تکیے لگائے آمنے سامنے بیٹھیں گے۔

مجلس میں سید ہے ہاتھ پر بٹھاتے تھے۔ کسی کے متعلق یہ کہنا ہوتا کہ میرے دل میں اس کی بڑی عزت ہے تو کہتے: فلان مینی بالیمین، ”وہ تو میرے سید ہے ہاتھ کی طرف ہے۔“ اردو میں بھی کسی شخص کو کسی بڑی ہستی کا دست راست اس معنی میں کہا جاتا ہے کہ وہ اُس کا خاص آدمی ہے۔ اور اگر اس کو نہیں سے ماخوذ مانا جائے تو اصحاب المیمن کے معنی ہوں گے: خوش نصیب اور نیک بخت لوگ۔

۶ - اصل میں لفظ **أَصْحَابُ الْمُسْئَمَةِ** استعمال ہوا ہے۔ **مُسْئَمَة**، **شُؤْم** سے ہے جس کے معنی بدختی، نجاست اور بدفالي کے ہیں۔ اور عربی زبان میں بائیں ہاتھ کو بھی شُؤْمی کہا جاتا ہے۔ اردو میں شُؤْمی قسم اسی لفظ سے ماخوذ ہے۔ اہل عرب شمال (بائیں ہاتھ) اور شُؤْم (فال بد) کو ہم معنی سمجھتے تھے۔ ان کے ہاں بایاں ہاتھ کمزوری اور ذلت کا نشان تھا۔ سفر کو جاتے ہوئے اگر پرندہ اڑ کر بائیں ہاتھ کی طرف جاتا تو وہ اُس کو بڑی فال سمجھتے تھے۔ کسی کو اپنے بائیں ہاتھ بٹھاتے تو اس کے معنی یہ تھے کہ وہ اسے کم تر درجے کا آدمی سمجھتے ہیں۔ کسی کے متعلق یہ کہنا ہو کہ میرے ہاں اس کی کوئی عزت نہیں، تو کہا جاتا کہ فلان مینی بالشیمال، ”وہ میرے بائیں ہاتھ کی طرف ہے۔“ اردو میں بھی کسی کام کو بہت ہلاک اور آسان قرار دینا ہو تو کہا جاتا ہے: یہ میرے بائیں ہاتھ کا کھیل ہے۔ پس **أَصْحَابُ الْمُسْئَمَةِ** سے مراد ہیں بد بخت لوگ، یا وہ لوگ جو اللہ تعالیٰ کے ہاں ذلت سے دوچار ہوں گے اور دربارِ الہی میں بائیں طرف کھڑے کیے جائیں گے۔

۷ - سابقین (آگے والوں) سے مراد وہ لوگ ہیں جو نیکی اور حق پرستی میں سب پر سبقت لے گئے ہوں، یا بھلائی کے ہر کام میں سب سے آگے ہوں، خدا اور رسول کی پکار پر سب سے پہلے لبیک کہنے والے ہوں، جہاد کا معاملہ ہو، یا انفاق فی سبیل اللہ کا، یا خدمتِ خلق کا، یادِ عوتِ خیر اور تبلیغِ حق کا، غرض دنیا میں بھلائی پھیلانے اور بُرا میثانے کے لیے ایشارہ و قربانی اور محنت و جانشناختی کا جو موقع بھی پیش آئے، اس میں وہی آگے بڑھ کر کام کرنے والے ہوں۔ اس بنا پر آخرت میں بھی سب سے آگے وہی رکھے جائیں گے۔ گویا وہاں اللہ تعالیٰ کے دربار کا نقشہ یہ ہو گا کہ دائیں بازو میں صالحین، بائیں بازو میں فاسقین، اور سب سے آگے بارگاہِ خداوندی کے قریب سابقین۔ حدیث میں حضرت عائشہؓ کی روایت ہے کہ رسول اللہ صلی اللہ علیہ وسلم نے لوگوں سے پوچھا: ”جانتے ہو قیامت کے روز کون لوگ سب سے پہلے پہنچ کر اللہ کے سامنے میں جگہ پائیں گے؟“ لوگوں نے عرض کیا: ”اللہ اور اللہ کا رسول ہی زیادہ جانتا ہے۔“ فرمایا: **الذین اعطوا الحق قبلوة، و اذا سُئلوه بذلوة، و حکموا الناس کحکمهم لانفسهم،** ”وہ جن کا حال یہ تھا کہ جب ان کے آگے

عَلَيْهِمْ وِلُدَانٌ مَّحْلُودُونَ ۝ پَاكُوَابٍ وَآبَارِيْقَ لَوْ گَائِسْ قَمْ  
مَعِيْنَ ۝ لَأَ يُصَدَّعُونَ عَنْهَا وَلَا يُنْزِفُونَ ۝ وَ فَاكِهَةٌ

اُن کی مجلسوں میں ابتدی لڑکے، شراب، چشمہ، جاری سے لبریز پیا لے اور کنٹرا اور سا غریبیے دوڑتے پھرتے ہوں گے، جسے پی کرنے اُن کا سرچکرائے گا نہ اُن کی عقل میں فتو ر آئے گا۔ اور وہ اُن کے سامنے طرح طرح

حق پیش کیا گیا انہوں نے قبول کر لیا، جب ان سے حق مانگا گیا انہوں نے ادا کر دیا، اور دوسروں کے معاملے میں ان کا فیصلہ وہی کچھ تھا جو خود اپنی ذات کے معاملے میں تھا۔“ (مسند احمد)

- ۸ - مفسرین کے درمیان اس امر میں اختلاف ہے کہ اولین اور آخرین یعنی اگلوں اور پچھلوں سے مراد کون ہیں۔ ایک گروہ کا خیال ہے کہ آدم علیہ السلام کے وقت سے نبی صلی اللہ علیہ وسلم کی بُغثت تک جتنی اُمتیں گزری ہیں وہ اولین ہیں، اور نبی صلی اللہ علیہ وسلم کی بُغثت کے بعد قیامت تک کے لوگ آخرین ہیں۔ اس لحاظ سے آیت کا مطلب یہ ہو گا کہ بُغثتِ محمدی سے پہلے ہزار ہا برس کے دوران میں جتنے انسان گزرے ہیں اُن کے سابقین کی تعداد زیادہ ہو گی، اور حضور کی بُغثت کے بعد سے قیامت تک آنے والے انسانوں میں سے جو لوگ سابقین کا مرتبہ پائیں گے اُن کی تعداد کم ہو گی۔ دوسرا گروہ کہتا ہے کہ یہاں اولین و آخرین سے مراد نبی صلی اللہ علیہ وسلم کی اُمت کے اولین و آخرین ہیں۔ یعنی آپ کی اُمت میں ابتدائی دور کے لوگ اولین ہیں جن میں سابقین کی تعداد زیادہ ہو گی، اور بعد کے لوگ آخرین ہیں جن میں سابقین کی تعداد کم ہو گی۔ تیسرا گروہ کہتا ہے کہ اس سے مراد ہر نبی کی اُمت کے اولین و آخرین ہیں، یعنی ہر نبی کے ابتدائی پیروؤں میں سابقین بہت ہوں گے اور بعد کے آنے والوں میں وہ کم پائے جائیں گے۔ آیت کے الفاظ ان تینوں مفہوموں کے حامل ہیں اور بعد نہیں کہ یہ تینوں ہی صحیح ہوں، کیونکہ درحقیقت ان میں کوئی تضاد نہیں ہے۔ ان کے علاوہ ایک اور مطلب بھی ان الفاظ سے نہکتا ہے اور وہ بھی صحیح ہے کہ ہر پہلے دور میں انسانی آبادی کے اندر سابقین کا تنااسب زیادہ ہو گا اور بعد کے دور میں ان کا تنااسب کم نکلے گا۔ اس لیے کہ انسانی آبادی جس رفتار سے بڑھتی ہے، سبقت فی الخیرات کرنے والوں کی تعداد اُسی رفتار سے نہیں بڑھتی۔ گنتی کے اعتبار سے یہ لوگ چاہے پہلے دور کے سابقین سے تعداد میں زیادہ ہوں، لیکن بھیتیت مجموعی دنیا کی آبادی کے مقابلے میں ان کا تنااسب گھٹتا ہی چلا جاتا ہے۔

- ۹ - اس سے مراد ہیں ایسے لڑکے جو ہمیشہ لڑکے ہی رہیں گے، اُن کی عمر ہمیشہ ایک ہی حالت پر ٹھیک رہے گی۔ حضرت علیؓ اور حضرت حسن بصریؓ فرماتے ہیں کہ یہ اہل دنیا کے وہ بچے ہیں جو بالغ ہونے سے پہلے مر گئے، اس لیے نہ ان کی کچھ نیکیاں ہوں گی کہ ان کی جزا پائیں اور نہ بدیاں ہوں گی کہ ان کی سزا پائیں۔ لیکن ظاہربات ہے کہ اس سے مراد صرف وہی اہل دنیا ہو سکتے ہیں جن کو جنت نصیب نہ ہوئی ہو۔ رہے مونین صالحین، تو ان کے بارے میں اللہ تعالیٰ نے خود قرآن میں یہ ضمانت دی ہے کہ اُن کی ذریت اُن کے ساتھ جنت میں لا ملائی جائے گی۔ (الطور، آیت ۲۱) اسی کی تائید اُس حدیث سے ہوتی ہے جو

۱۹۰ مَّا يَتَحَبَّرُونَ ۚ۲۰ وَ لَحِمٌ طَيْرٌ مِّمَّا يَشْهُدُونَ ۖ۲۱ وَ حُورٌ  
 ۲۱۰ عَيْنٌ ۲۲ لَّا مُثَالٌ لِلَّوْلَوِ الْمَكْنُونِ ۲۳ جَزَ آءٌ بِمَا كَانُوا يَعْمَلُونَ ۲۴  
 ۲۵ لَا يَسْمَعُونَ فِيهَا الْغَوَّا وَ لَا تَأْتِيَهَا لَا قِيلَّا سَلَّا سَلَّا

کے لذیذ پھل پیش کریں گے کہ جسے چاہیں چُن لیں، اور پرندوں کے گوشت پیش کریں گے کہ جس پرندے کا چاہیں استعمال کریں۔ اور ان کے لیے خوب صورت آنکھوں والی ہوریں ہوں گی، ایسی حسین جیسے چھپا کر رکھے ہوئے موتی۔ یہ سب کچھ ان اعمال کی جزا کے طور پر انھیں ملے گا جو وہ دنیا میں کرتے رہے تھے۔ وہاں وہ کوئی بیہودہ کلام یا گناہ کی بات نہ سُنسیں گے۔ جو بات بھی ہوگی ٹھیک ٹھیک ہوگی۔

ابوداؤد طیاری، طبرانی اور بزار نے حضرت انس<sup>ؓ</sup> اور حضرت سمرة بن جندب سے نقل کی ہے۔ اس میں نبی صلی اللہ علیہ وسلم کا ارشاد ہے کہ مشرکین کے بچے اہل جنت کے خادم ہوں گے۔ (مزید تشریح کے لیے ملاحظہ ہو: تفہیم القرآن، جلد چھام، الطور، حاشیہ ۱۹)

۱۰ - تشریح کے لیے ملاحظہ ہو: تفہیم القرآن، جلد چھام، تفسیر سورہ صافات، حاشیہ ۲۶۔ جلد چھام، سورہ محمد، حاشیہ ۲۲۔ الطور، حاشیہ ۱۸۔

۱۱ - تشریح کے لیے ملاحظہ ہو: تفہیم القرآن، جلد چھام، تفسیر سورہ طور، حاشیہ ۱۷۔

۱۲ - تشریح کے لیے ملاحظہ ہو: تفہیم القرآن، جلد چھام، تفسیر سورہ صافات، حاشیہ ۲۸-۲۹۔ الدخان، حاشیہ ۵۲۔ جلد چھام، الرحمن، حاشیہ ۵۱۔

۱۳ - یہ جنت کی بڑی نعمتوں میں سے ایک ہے، جسے قرآن مجید میں متعدد مقامات پر بیان کیا گیا ہے کہ انسان کے کان وہاں بیہودگی، یا وہ گوئی، جھوٹ، غیبیت، چغلی، بہتان، گالی، لاف و گزاف، طنز و تمسخر اور طعن و تشنیع کی باتیں سننے سے محفوظ ہوں گے۔ وہ بدزبان اور بد تمیز لوگوں کی سوسائٹی نہ ہوگی جس میں لوگ ایک دوسرے پر کچڑا چھالیں۔ وہ شریف اور مہذب لوگوں کا معاشرہ ہو گا جس کے اندر یہ لغویات ناپید ہوں گی۔ اگر کسی شخص کو اللہ نے کچھ بھی شایستگی اور مذاقِ سلیم سے نوازا ہو تو وہ اچھی طرح محسوس کر سکتا ہے کہ دنیوی زندگی کا یہ کتنا بڑا عذاب ہے جس سے انسان کو جنت میں نجات پانے کی امید دلائی گئی ہے۔

۱۴ - اصل الفاظ ہیں: لَا قِيلَّا سَلَّا سَلَّا۔ بعض مفسرین و متذمین نے اس کا مطلب یہ لیا ہے کہ وہاں ہر

وَأَصْحَبُ الْيَيِّينَ مَا أَصْحَبُ الْيَيِّينَ طٌ فِي سِدْرٍ مَحْصُودٍ<sup>۲۸</sup>  
 وَطَلْحٍ مَنْصُودٍ<sup>۲۹</sup> وَظَلٍّ مَهْدُودٍ<sup>۳۰</sup> وَمَا عَمَسْكُوبٌ لَّا فَاكِهَةٌ<sup>۳۱</sup>  
 كَثِيرَةٌ لَّا مَقْطُوعَةٌ وَ لَا مَمْتُوعَةٌ<sup>۳۲</sup> وَ فُرِشٌ  
 مَرْفُوعَةٌ طٌ إِنَّا أَنْشَأْنَاهُنَّ إِنْشَاءً<sup>۳۴</sup> فَجَعَلْنَاهُنَّ أَبْكَارًا<sup>۳۵</sup>

اور دائیں بازو والے، دائیں بازو والوں کی خوش نصیبی کا کیا کہنا۔ وہ بے خار بیریوں، اور تہ برتہ چڑھے ہوئے کیلوں، اور دُور تک پھیلی ہوئی چھاؤں، اور ہر دم روائی پانی، اور کبھی ختم نہ ہونے والے اور بے روک ٹوک ملنے والے بکثرت پھلوں، اور اونچی نشست گاہوں میں ہوں گے۔ ان کی بیویوں کو ہم خاص طور پر نئے سرے سے پیدا کریں گے اور انھیں باکرہ بنادیں گے،

طرف سلام سلام ہی کی آوازیں سننے میں آئیں گی۔ لیکن صحیح بات یہ ہے کہ اس سے مراد ہے قول سلیم، یعنی ایسی گفتگو جو عیوب کلام سے پاک ہو، جس میں وہ خرابیاں نہ ہوں جو پچھلے فقرے میں بیان کی گئی ہیں۔ یہاں سلام کا لفظ قریب قریب اسی مفہوم میں استعمال کیا گیا ہے جس کے لیے انگریزی میں لفظ sane استعمال ہوتا ہے۔

۱۵ - یعنی ایسی بیریاں جن کے درختوں میں کائنے نہ ہوں گے۔ ایک شخص تعجب کا اظہار کر سکتا ہے کہ بیرا یا کون سانیس پھل ہے جس کے جنت میں ہونے کی خوشخبری سنائی جائے۔ لیکن واقعہ یہ ہے کہ جنت کے بیرون کا تو کیا ذکر، خود اس دنیا کے بھی بعض علاقوں میں یہ پھل اتنا لذیذ، خوبصوردار اور میٹھا ہوتا ہے کہ ایک دفعہ منه کو لگنے کے بعد اسے چھوڑنا مشکل ہو جاتا ہے۔ اور بیر جتنے اعلیٰ درجے کے ہوتے ہیں، ان کے درختوں میں کائنے اتنے ہی کم ہوتے ہیں۔ اسی لیے جنت کے بیرون کی یہ تعریف بیان کی گئی ہے کہ ان کے درخت بالکل ہی کائنوں سے خالی ہوں گے، یعنی ایسی بہترین قسم کے ہوں گے جو دنیا میں نہیں پائی جاتی۔

۱۶ - اصل الفاظ ہیں: لَا مَقْطُوعَةٌ وَ لَا مَمْتُوعَةٌ - لَا مَقْطُوعَةٌ سے مراد یہ ہے کہ یہ پھل نہ موگی ہوں گے کہ موسم گزر جانے کے بعد نہ مل سکیں، نہ ان کی پیداوار کا سلسلہ کبھی منقطع ہو گا کہ کسی باغ کے سارے پھل اگر توڑ لیے جائیں تو ایک مدت تک وہ بے شرہ جائے، بلکہ ہر پھل وہاں ہر موسم میں ملے گا، اور خواہ کتنا ہی کھایا جائے، لگاتار پیدا ہوتا چلا جائے گا۔ اور لاممٹوئے کا مطلب یہ ہے کہ دنیا کے باغوں کی طرح وہاں کوئی روک ٹوک نہ ہوگی، نہ پھلوں کے توڑ نے اور کھانے میں کوئی امرمانع ہو گا کہ درختوں پر کائنے ہونے یا زیادہ بلندی پر ہونے کی وجہ سے توڑ نے میں کوئی زحمت پیش آئے۔

۱۷ - اس سے مراد دنیا کی وہ نیک خواتین ہیں جو اپنے ایمان عمل صالح کی بناء پر جنت میں جائیں گی۔ اللہ تعالیٰ

عُرْبًا أَتَرَابًا لَا صَحْبُ الْيَبِينِ ﴿٣٨﴾ شَلَّةٌ مِنَ الْأَوَّلِينَ<sup>۳۹</sup>  
 وَشَلَّةٌ مِنَ الْآخِرِينَ طَوَّافُ الشِّمَاءِ مَا صَحْبُ الشِّمَاءِ طَوَّافُ سَهْلٍ<sup>۴۰</sup>  
 فِي سَهْلٍ وَحَبِيبٍ لَا بَارِدٌ وَلَا كَرِيمٍ<sup>۴۱</sup>

اپنے شوہروں کی عاشق<sup>۱۸</sup> اور عمر میں ہم سن۔ یہ کچھ دائیں بازو والوں کے لیے ہے وہ اگلوں میں سے بہت ہوں گے اور پچھلوں میں سے بھی بہت۔

اور بائیں بازو والے، بائیں بازو والوں کی بندی کیا پوچھنا۔ وہ لوکی لپٹ اور کھولتے ہوئے پانی اور کالے دھوئیں کے سایے میں ہوں گے، جونہ ٹھنڈا ہو گا نہ آرام دہ۔

ان سب کو وہاں جوان بنادے گا، خواہ وہ کتنی ہی بوڑھی ہو کر مری ہوں۔ نہایت خوب صورت بنادے گا، خواہ دنیا میں وہ حسین رہی ہوں یا نہ رہی ہوں۔ باکرہ بنادے گا، خواہ دنیا میں وہ کنواری مری ہوں یا بال بچوں والی ہو کر۔ ان کے شوہر بھی اگر ان کے ساتھ جنت میں پہنچیں گے تو وہ ان سے ملا دی جائیں گی، ورنہ اللہ تعالیٰ کسی اور جنتی سے ان کو بیاہ دے گا۔ اس آیت کی یہی تشریح متعدد احادیث میں رسول اللہ صلی اللہ علیہ وسلم سے منقول ہے۔ شاملہ ترمذی میں روایت ہے کہ ایک بڑھیا نے حضور سے عرض کیا: ”میرے حق میں جنت کی دعا فرمائیں۔“ آپ نے فرمایا: ”جنت میں کوئی بڑھیا داخل نہ ہوگی۔“ وہ روتی ہوئی واپس چلی گئی تو آپ نے لوگوں سے فرمایا کہ ”اُسے بتاؤ، وہ بڑھاپے کی حالت میں داخل جنت نہیں ہوگی، اللہ تعالیٰ کا ارشاد ہے کہ ہم انھیں خاص طور پر نئے سرے سے پیدا کریں گے اور باکرہ بنا دیں گے۔“ ابن ابی حاتم نے حضرت سلمہ بن یزید کی یہ روایت نقل کی ہے کہ میں نے اس آیت کی تشریح میں رسول اللہ صلی اللہ علیہ وسلم کو یہ فرماتے تھا: ”اس سے مراد دنیا کی عورتیں ہیں، خواہ وہ باکرہ مری ہوں یا شادی شدہ۔“ طبرانی میں حضرت اُم سلمہ کی ایک طویل روایت ہے جس میں وہ جنت کی عورتوں کے متعلق قرآن مجید کے مختلف مقامات کا مطلب حضور سے دریافت فرماتی ہیں۔ اس سلسلے میں حضور اس آیت کی تشریح کرتے ہوئے فرماتے ہیں کہ هن اللواتی قبضن فی دار الدنیا عجائز رمضا شمطا خلقهن اللہ بعد الكبر فجعلهن عذاری“ یہ وہ عورتیں ہیں جو دنیا کی زندگی میں مری ہیں۔ بوڑھی پھنس، آنکھوں میں چیپڑ، سر کے بال سفید۔ اس بڑھاپے کے بعد اللہ تعالیٰ ان کو پھر سے باکرہ پیدا کر دے گا۔“ حضرت اُم سلمہ پوچھتی ہیں: ”اگر کسی عورت کے دنیا میں کئی شہر رہ چکے ہوں اور وہ سب جنت میں جائیں تو وہ ان میں سے کس کو ملے گی؟“ حضور فرماتے ہیں: انها تُخَيَّر فتختار أحسنهم خلقاً فتقول يارب ان هذَا كان احسن خلقاً معنى فزو جنیها، یا ام سلمہ! ذهب حسن الخلق بخير الدنيا والآخرة۔“ اس کو اختیار دیا جائے گا کہ وہ جسے چاہے چُن لے، اور وہ اُس شخص کو پُنچنے کی جوان میں سب سے زیادہ اچھے اخلاق کا تھا۔ وہ اللہ تعالیٰ سے عرض کرے گی کہ اے رب!

إِنَّهُمْ كَانُوا قَبْلَ ذَلِكَ مُتَرَفِّينَ ۝ وَ كَانُوا يُصْرُونَ عَلَىٰ  
 الْحِنْثِ الْعَظِيمِ ۝ وَ كَانُوا يَقُولُونَ لَا إِذَا مِتْنَا وَكُنَّا تُرَابًا  
 وَعِظَامًا إِنَّا لَمَبْعُوثُونَ ۝ أَوْ أَبَاؤُنَا الْأَوَّلُونَ ۝ قُلْ إِنَّ  
 الْأَوَّلِينَ وَ الْآخِرِينَ لَمَجْمُوعُونَ ۝ إِلَىٰ مِيقَاتٍ يَوْمٌ

یہ وہ لوگ ہوں گے جو اس انجام کو پہنچنے سے پہلے خوشحال تھے اور گناہِ عظیم پر اصرار کرتے تھے۔  
 کہتے تھے: ”کیا جب ہم مر کر خاک ہو جائیں گے اور ہڈیوں کا پنجرہ جائیں گے تو پھر اٹھا کھڑے  
 کیے جائیں گے؟ اور کیا ہمارے وہ باپ دادا بھی اٹھائے جائیں گے جو پہلے گزر چکے ہیں؟“ اے نبی! ان  
 لوگوں سے کہو: یقیناً اگلے اور پچھلے، سب ایک دن ضرور جمع کیے جانے والے ہیں جس کا وقت مقرر

اس کا برتاو میرے ساتھ سب سے اچھا تھا، اس لیے مجھے اسی کی بیوی بنادے۔ اے اُمّ سلمہ! حسنِ آداب دنیا اور آخرت  
 کی ساری بھلائی لُوت لے گیا ہے۔“ (مزید تشریح کے لیے ملاحظہ ہو: تفہیم القرآن، جلد پنجم، تفسیر سورہ رحمٰن، حاشیہ ۱۵)  
 ۱۸ - اصل میں لفظ عربی میں استعمال ہوا ہے۔ یہ لفظ عربی زبان میں عورت کی بہترین نسوانی خوبیوں کے لیے  
 بولا جاتا ہے۔ اس سے مراد ایسی عورت ہے جو طرح دار ہو، خوش اطوار ہو، خوش گفتار ہو، نسوانی جذبات سے لبریز ہو،  
 اپنے شوہر کو دل و جان سے چاہتی ہو، اور اس کا شوہر بھی اس کا عاشق ہو۔

۱۹ - اس کے دو مفہوم ہو سکتے ہیں: ایک یہ کہ وہ اپنے شوہروں کی ہم سن ہوں گی۔ دوسرا یہ کہ وہ آپس میں  
 ہم سن ہوں گی، یعنی تمام جنتی عورتیں ایک ہی عمر کی ہوں گی اور ہمیشہ اسی عمر کی رہیں گی۔ بعد نہیں کہ یہ دونوں ہی باتیں بیک  
 وقت صحیح ہوں، یعنی یہ خواتین خود بھی ہم سن ہوں ہوں اور ان کے شوہر بھی ان کے ہم سن بنادیے جائیں۔ ایک حدیث میں آتا ہے  
 کہ یدخل اهل الجنة جداً مرداً بیضاً جعاداً مکھلین ابناءً ثلاث و ثلاثین۔“ اہل جنت جب جنت  
 میں داخل ہوں گے تو ان کے جسم بالوں سے صاف ہوں گے۔ میں بھیگ رہی ہوں گی مگر ڈاڑھی نہ نکلی ہوگی۔ گورے چٹے  
 ہوں گے۔ گٹھے ہوئے بدن ہوں گے۔ آنکھیں سُرگیں ہوں گی۔ سب کی عمریں ۳۳ سال کی ہوں گی۔“ (مسند احمد، مردیات  
 ابی ہریرہ) قریب قریب یہی مضمون ترمذی میں حضرت معاویہ بن جبل اور حضرت ابوسعید خدریؓ سے بھی مردی ہے۔

۲۰ - یعنی خوش حالی نے اُن پر اٹھاڑ کیا تھا۔ اللہ تعالیٰ کے شکر گزار ہونے کے بجائے وہ اُنکے کافرنعمت  
 ہو گئے تھے۔ اپنی لذاتِ نفس میں منہمک ہو کر خدا کو بھول گئے تھے اور گناہِ عظیم پر مُصِر تھے۔ ” گناہِ عظیم“ کا لفظ جامع  
 ہے۔ اس سے مراد کفر و شرک اور دہریت بھی ہے اور اخلاق و اعمال کا ہر بڑا گناہ بھی۔

مَعْلُومٌ ۝ ثُمَّ إِنَّكُمْ أَيْمَانَ الصَّالِحِينَ لَا كُلُونَ  
مِنْ شَجَرٍ مِّنْ زَقْوَمٍ ۝ فَمَا لِئُونَ مِنْهَا الْبُطْوَنَ ۝ فَشَرِبُونَ  
عَلَيْهِ مِنَ الْحَبِيمِ ۝ فَشَرِبُونَ شُرْبَ الْهَبِيمِ ۝ هُذَا نُزُلُهُمْ يَوْمَ  
الرِّيْنِ ۝ نَحْنُ خَلَقْنَاكُمْ فَلَوْلَا تُصَدِّقُونَ ۝ أَفَرَأَيْتُمْ مَا  
تَسْوَنَ ۝ عَانِتُمْ تَخْلُقُونَهُ أَمْ نَحْنُ الْخَلِقُونَ ۝ نَحْنُ

کیا جا چکا ہے۔ پھر اے گمراہو! اور جھٹلانے والو! تم شجر ز قوم کی غذا کھانے والے ہو۔ اُسی سے تم پیٹ بھرو گے اور اپر سے کھوتا ہوا پانی تو نس لگے ہوئے اونٹ کی طرح پیو گے۔ یہ ہے باسیں والوں کی ضیافت کا سامان روزِ جزا میں۔

ہم نے تمھیں پیدا کیا ہے، پھر کیوں تصدیق نہیں کرتے؟ کبھی تم نے غور کیا، یہ نطفہ جو تم ڈالتے ہو، اس سے بچے تم بناتے ہو، یا اس کے بنانے والے ہم ہیں؟ ہم نے

۲۱ - ز قوم کی تشریع کے لیے ملاحظہ ہو: تفسیر القرآن، جلد چہارم، تفسیر سورہ صافات، حاشیہ ۳۲۔

۲۲ - یہاں سے آیت ۳۷ تک جو دلائل پیش کیے گئے ہیں، ان میں بیک وقت آخرت اور توحید، دونوں پر انسندال کیا گیا ہے۔ چونکہ مجھے کے لوگ نبی صلی اللہ علیہ وسلم کی تعلیم کے ان دونوں بنیادی اجزاء پر معرض تھے، اس لیے یہاں دلائل اس انداز سے دیے گئے ہیں کہ آخرت کا ثبوت بھی ان سے ملتا ہے اور توحید کی صداقت کا بھی۔

۲۳ - یعنی اس بات کی تصدیق کہ ہم ہی تمہارے رب اور معبد ہیں، اور ہم تمھیں دوبارہ بھی پیدا کر سکتے ہیں۔

۲۴ - اس مختصر سے فقرے میں ایک بڑا ہم سوال انسان کے سامنے پیش کیا گیا ہے۔ دنیا کی تمام دوسری چیزوں کو چھوڑ کر انسان اگر صرف اسی ایک بات پر غور کرے کہ وہ خود کس طرح پیدا ہوا ہے، تو اسے نہ قرآن کی تعلیم توحید میں کوئی شک رہ سکتا ہے نہ اس کی تعلیم آخرت میں۔ انسان آخر اسی طرح تو پیدا ہوتا ہے کہ مرد اپنا نطفہ عورت کے رحم تک پہنچا دیتا ہے۔ مگر کیا اس نطفے میں بچہ پیدا کرنے کی، اور لازماً انسان، ہی کا بچہ پیدا کرنے کی صلاحیت آپ سے آپ پیدا ہو گئی ہے؟ یا انسان نے خود پیدا کی ہے؟ یا خدا کے سوا کسی اور نے پیدا کر دی ہے؟ اور کیا یہ مرد کے، یا عورت کے، یا دنیا کی کسی طاقت کے اختیار میں ہے کہ اس نطفے سے جمل کا استقرار کرے؟ پھر استقرارِ جمل سے وضعِ جمل تک ماں کے پیٹ

قَدْ رَأَنَا بَيْنَكُمُ الْمُوْتَ وَ مَا نَحْنُ بِمَسْبُوْقِينَ ۚ ۱۰  
 أَنْ تُبَدِّلَ أَمْثَالَكُمْ وَ نُنْشِئَكُمْ فِي مَا لَا تَعْلَمُونَ ۱۱  
 وَ لَقَدْ عَلِمْتُمُ النَّشَاةَ الْأُولَى فَلَوْلَا تَذَكَّرُونَ ۱۲

تمہارے درمیان موت کو تقسیم کیا ہے، اور ہم اس سے عاجز نہیں ہیں کہ تمہاری شکل میں بدل دیں اور کسی ایسی شکل میں تمہیں پیدا کر دیں جس کو تم نہیں جانتے۔ اپنی پہلی پیدائش کو تو تم جانتے ہو، پھر کیوں سبق نہیں لیتے؟<sup>۲۵</sup>

میں بچے کی درجہ بدرجہ تخلیق و پرورش، اور ہر بچے کی الگ صورت گری، اور ہر بچے کے اندر مختلف ذہنی و جسمانی قوتوں کو ایک خاص تناوب کے ساتھ رکھنا جس سے وہ ایک خاص شخصیت کا انسان بن کر اٹھے، کیا یہ سب کچھ ایک خدا کے سوا کسی اور کام ہے؟ کیا اس میں کسی اور کا ذرہ برابر بھی کوئی دخل ہے؟ کیا یہ کام ماں باپ خود کرتے ہیں؟ یا کوئی ڈاکٹر کرتا ہے؟ یا وہ انبیاء اور اولیا کرتے ہیں جو خود اسی طرح پیدا ہوئے ہیں؟ یا سورج اور چاند اور تارے کرتے ہیں جو خود ایک قانون کے غلام ہیں؟ یا وہ فطرت (nature) کرتی ہے جو بجائے خود کوئی علم، حکمت، ارادہ اور اختیار نہیں رکھتی؟ پھر کیا یہ فیصلہ کرنا بھی خدا کے سوا کسی کے اختیار میں ہے کہ بچہ لڑکی ہو یا لڑکا؟ خوبصورت ہو یا بدصورت؟ طاقتوں ہو یا کمزور؟ اندھا، بہرا، لنگڑا اولا ہو یا صحیح الاعضاء؟ ذہن ہو یا گند ذہن؟ پھر کیا خدا کے سوا کوئی اور یہ طے کرتا ہے کہ قوموں کی تاریخ میں کس وقت کس قوم کے اندر کن اچھی یا بُری صلاحیتوں کے آدمی پیدا کرے جو اُسے عروج پر لے جائیں، یا زوال کی طرف دھکیل دیں؟ اگر کوئی شخص ضد اور ہٹ دھرمی میں بتلانہ ہو تو وہ خود محسوس کرے گا کہ شرک یا دہریت کی بنیاد پر ان سوالات کا کوئی معقول جواب نہیں دیا جاسکتا۔ ان کا معقول جواب ایک ہی ہے اور وہ یہ ہے کہ انسان پورا کا پورا خدا کا ساختہ و پرداختہ ہے۔ اور جب حقیقت یہ ہے تو خدا کے ساختہ و پرداختہ اس انسان کو کیا حق پہنچتا ہے کہ اپنے خالق کے مقابلے میں آزادی و خود مختاری کا دعویٰ کرے؟ یا اُس کے سوا کسی دوسرے کی بندگی بجالائے؟ توحید کی طرح یہ سوال آخرت کے معاملے میں بھی فیصلہ گن ہے۔ انسان کی تخلیق ایک ایسے کیڑے سے ہوتی ہے جو طاقت و رُخد़ بین کے بغیر نظر تک نہیں آ سکتا۔ یہ کیڑا اورت کے جسم کی تاریکیوں میں کسی وقت اُس نسوانی اٹھے سے جالتا ہے جو اسی کی طرح ایک حیر ساخُر دینی وجود ہوتا ہے۔ پھر ان دونوں کے ملنے سے ایک چھوٹا سا زندہ خلیہ (cell) بن جاتا ہے جو حیاتِ انسانی کا نقطہ آغاز ہے، اور یہ خلیہ بھی اتنا چھوٹا ہوتا ہے کہ خُرد بین کے بغیر اس کو نہیں دیکھا جاسکتا۔ اس ذرا سے خلیے کو ترقی دے کر اللہ تعالیٰ وہ مینے چند روز کے اندر رحم مادر میں ایک جیتا جاتا انسان بنادیتا ہے، اور جب اس کی تخلیق مکمل ہو جاتی ہے تو ماں کا جسم خود ہی اسے دھکیل کر دنیا میں اُو دھم مچانے کے لیے باہر پھینک دیتا ہے۔

تمام انسان اسی طرح دنیا میں آئے ہیں اور شب و روز اپنے ہی جیسے انسانوں کی پیدائش کا یہ منظر دیکھ رہے ہیں۔ اس کے بعد صرف ایک عقل کا اندازہ ہی یہ کہہ سکتا ہے کہ جو خدا اس طرح انسانوں کو آج پیدا کر رہا ہے، وہ کل کسی وقت اپنے ہی پیدائیے ہوئے ان انسانوں کو دوبارہ کسی اور طرح پیدا نہ کر سکے گا۔

۲۵ - یعنی تمہاری پیدائش کی طرح تمہاری موت بھی ہمارے اختیار میں ہے۔ ہم یہ طے کرتے ہیں کہ کس کو ماں کے پیٹ ہی میں مر جانا ہے، اور کسے پیدا ہوتے ہی مر جانا ہے، اور کسے کس عمر تک پہنچ کر مرنा ہے۔ جس کی موت کا جو وقت ہم نے مقدر کر دیا ہے اس سے پہلے دنیا کی کوئی طاقت اسے مار نہیں سکتی، اور اس کے بعد ایک لمحے کے لیے بھی زندہ نہیں رکھ سکتی۔ مر نے والے بڑے بڑے ہسپتاں میں بڑے سے بڑے ڈاکٹروں کی آنکھوں کے سامنے مرتے ہیں، بلکہ ڈاکٹر خود بھی اپنے وقت پر مر جاتے ہیں۔ کبھی کوئی نہ موت کے وقت کو جان سکا ہے، نہ آتی ہوئی موت کو روک سکا ہے، نہ یہ معلوم کر سکا ہے کہ کس کی موت کس ذریعے سے، کہاں، کس طرح واقع ہونے والی ہے۔

۲۶ - یعنی جس طرح ہم اس سے عاجز نہ تھے کہ تمہیں تمہاری موجودہ شکل و ہیئت میں پیدا کریں، اُسی طرح ہم اس سے بھی عاجز نہیں ہیں کہ تمہاری تخلیق کا طریقہ بدل کر کسی اور شکل و ہیئت میں، کچھ دوسری صفات و خصوصیات کے ساتھ تم کو پیدا کر دیں۔ آج تم کو ہم اس طرح پیدا کرتے ہیں کہ تمہارا نطفہ قرار پاتا ہے اور تم ماں کے پیٹ میں درجہ بدرجہ بن کر ایک پتھر کی صورت میں برآمد ہوتے ہو۔ یہ طریقہ تخلیق بھی ہمارا ہی مقرر کیا ہوا ہے۔ مگر ہمارے پاس بس یہی ایک لگابندھا طریقہ نہیں ہے جس کے سوا ہم کوئی اور طریقہ نہ جانتے ہوں، یا نہ عمل میں لاسکتے ہوں۔ قیامت کے روز، ہم تمہیں اُسی عمر کے انسان کی شکل میں پیدا کر سکتے ہیں جس عمر میں تم مرے تھے۔ آج تمہاری بینائی، سماught اور دوسرے حواس کا پیمانہ ہم نے کچھ اور رکھا ہے۔ مگر ہمارے پاس انسان کے لیے بس یہی ایک پیمانہ نہیں ہے جسے ہم بدل نہ سکتے ہوں۔ قیامت کے روز، ہم اُسے بدل کر کچھ سے کچھ کر دیں گے، یہاں تک کہ تم وہ کچھ دیکھ اور سن سکو گے جو یہاں نہیں دیکھ سکتے اور نہیں سُن سکتے۔ آج تمہاری کھال اور تمہارے ہاتھ پاؤں اور تمہاری آنکھوں میں کوئی گویائی نہیں ہے۔ مگر زبان کو بولنے کی طاقت ہم ہی نے تو دی ہے۔ ہم اس سے عاجز نہیں ہیں کہ قیامت کے روز تمہارا ہر عضو اور تمہارے جسم کی کھال کا ہر تکڑا ہمارے حکم سے بولنے لگے۔ آج تم ایک خاص عمر تک ہی جیتے ہو اور اس کے بعد مر جاتے ہو۔ یہ تمہارا جینا اور مرننا بھی ہمارے ہی مقرر کردہ ایک قانون کے تحت ہوتا ہے۔ کل ہم ایک دوسرا قانون تمہاری زندگی کے لیے بنا سکتے ہیں، جس کے تحت تمہیں کبھی موت نہ آئے۔ آج تم ایک خاص حد تک ہی عذاب برداشت کر سکتے ہو، جس سے زائد عذاب اگر تمہیں دیا جائے تو تم زندہ نہیں رہ سکتے۔ یہ ضابطہ بھی ہمارا ہی بنایا ہوا ہے۔ کل ہم تمہارے لیے ایک دوسرا ضابطہ بنا سکتے ہیں، جس کے تحت تم ایسا عذاب ایسی طویل مدت تک بھگت سکو گے جس کا تم تصور تک نہیں کر سکتے، اور کسی سخت سے سخت عذاب سے بھی تمہیں موت نہ آئے گی۔ آج تم سوچ نہیں سکتے کہ کوئی بوڑھا جوان ہو جائے، کبھی یہاں نہ ہو، کبھی اُس پر بڑھا پانہ آئے اور ہمیشہ ہمیشہ وہ ایک ہی عمر کا جوان رہے۔ مگر یہاں جوانی پر بڑھا پا ہمارے بنائے ہوئے قوانینِ حیات ہی کے مطابق تو آتا ہے۔ کل ہم تمہاری زندگی کے لیے کچھ دوسرے قوانین بن سکتے ہیں جن کے

۱۳) اَفَرَعَيْمَ مَا تَحْرِثُونَ طَعَّاً تَلْمِيمَ تَرْسَعُونَ اَمْ نَحْنُ الْزَّرِاعُونَ

کبھی تم نے سوچا، یہ بیچ جو تم بوتے ہو، ان سے کھیتیاں تم اگاتے ہو یا ان کے اگانے والے ہم ہیں؟<sup>۲۸</sup>

مطابق جنت میں جاتے ہی ہر بوڑھا جوان ہو جائے اور اس کی جوانی و تندرستی لازوال ہو۔

۲۷ - یعنی تم یہ تو جانتے ہی ہو کہ پہلے تم کیسے پیدا کیے گئے تھے۔ کس طرح باپ کی صلب سے وہ نطفہ منتقل ہوا جس سے تم وجود میں آئے۔ کس طرح رُخْم مادر میں، جو قبر سے کچھ کم تاریک نہ تھا، تھیں پرورش کر کے زندہ انسان بنایا گیا۔ کس طرح ایک ذرۂ بے مقدار کو نشوونما دے کر یہ دل و دماغ، یہ آنکھ کان اور یہ ہاتھ پاؤں اس میں پیدا کیے گئے، اور عقل و شعور، علم و حکمت، صنعت و ایجاد اور تدبیر و تحریر کی یہ حیرت انگیز صلاحیتیں اس کو عطا کی گئیں۔ کیا یہ مججزہ مُردوں کو دوبارہ جلا اٹھانے سے کچھ کم عجیب ہے؟ اس عجیب مججزے کو جب تم آنکھوں سے دیکھ رہے ہو اور خود اس کی زندہ شہادت کے طور پر دنیا میں موجود ہو، تو کیوں اس سے یہ سبق نہیں لیتے کہ جس خدا کی قدرت سے یہ مججزہ شب و روز رو نما ہو رہا ہے، اسی کی قدرت سے زندگی بعدِ موت اور حشر و نشر اور جنت و دوزخ کا مججزہ بھی رُونما ہو سکتا ہے؟

۲۸ - اُپر کا سوال لوگوں کو اس حقیقت کی طرف توجہ دلارہا تھا کہ تم اللہ تعالیٰ کے ساختہ و پرداختہ ہو اور اسی کی تخلیق سے وجود میں آئے ہو۔ اب یہ دوسرا سوال انھیں اس دوسری اہم حقیقت کی طرف توجہ دلارہا ہے کہ جس رزق پر تم پلتے ہو، وہ بھی اللہ ہی تھا رے لیے پیدا کرتا ہے۔ جس طرح تمہاری پیدائش میں انسانی کوشش کا داخل اس سے زائد کچھ نہیں ہے کہ تمہارا باپ تمہاری ماں کے اندر نطفہ ڈال دے، اسی طرح تمہارے رزق کی پیداوار میں بھی انسان کی کوشش کا داخل اس سے بڑھ کر کچھ نہیں ہے کہ کسان کھیتی میں بیچ ڈال دے۔ زمین، جس میں یہ کاشت کی جاتی ہے، تمہاری بنائی ہوئی نہیں ہے۔ اس زمین کو روئیدگی کی صلاحیت تم نے نہیں بخشی ہے۔ اس میں وہ ماڈے، جن سے تمہاری غذا کا سامان بھم پہنچتا ہے، تم نے فراہم نہیں کیے ہیں۔ اس کے اندر جو نجع تم ڈالتے ہو، اُن کو نشوونما کے قابل تم نے نہیں بنایا ہے۔ ان بیجوں میں یہ صلاحیت کہ ہر نجع سے اُسی نوع کا درخت پھوٹے جس کا وہ نجع ہے، تم نے پیدا نہیں کی ہے۔ اس کاشت کو لہلہتی کھیتیوں میں تبدیل کرنے کے لیے زمین کے اندر جس عمل اور زمین کے اُپر جس ہوا، پانی، حرارت، بُرودت اور موسمی کیفیت کی ضرورت ہے، ان میں سے کوئی چیز بھی تمہاری کسی تدبیر کا نتیجہ نہیں ہے۔ یہ سب کچھ اللہ ہی کی قدرت اور اسی کی پروردگاری کا کرشمہ ہے۔ پھر جب تم وجود میں اُسی کے لانے سے آئے ہو، اور اسی کے رزق سے پل رہے ہو، تو تم کو اُس کے مقابلے میں خود مختاری کا، یا اس کے سوا کسی اور کی بندگی کرنے کا حق آخر کیسے پہنچتا ہے؟

اس آیت کا ظاہر اسْتَدَلَال تو توحید کے حق میں ہے، مگر اس میں جو مضمون بیان کیا گیا ہے، اس پر اگر آدمی تھوڑا سا مزید غور کرے تو اسی کے اندر آخرت کی دلیل بھی مل جاتی ہے۔ جو نجع زمین میں بویا جاتا ہے وہ بجائے خود مُردہ ہوتا ہے، مگر زمین کی قبر میں جب کسان اُس کو دفن کر دیتا ہے تو اللہ تعالیٰ اُس کے اندر وہ بناتی زندگی پیدا کر دیتا ہے جس سے کوئی نہیں

لَوْ نَشَاءُ لَجَعَلْنَاهُ حُطَامًا فَظَلَّتْمُ تَفَكَّهُونَ ۖ ۶۵  
 لَمُعْرَمُونَ ۶۶ بَلْ نَحْنُ مَحْرُومُونَ ۶۷ أَفَرَأَيْتُمُ الْمَاءَ الَّذِي  
 تَسْرِبُونَ ۶۸ طَءَانْتُمُ اَنْزَلْتُمُوهُ مِنَ الْمُرْزِنِ اَمْ نَحْنُ  
 الْمُنْزِلُونَ ۶۹ لَوْ نَشَاءُ جَعَلْنَاهُ اُجَاجًا فَلَوْلَا تَشْكُرُونَ ۷۰

ہم چاہیں تو ان کھیتیوں کو بھس بنا کر رکھ دیں اور تم طرح طرح کی باتیں بناتے رہ جاؤ کہ ہم پر تو اُلٹی چیزیں پڑ گئیں، بلکہ ہمارے تو نصیب ہی پھوٹے ہوئے ہیں۔

کبھی تم نے آنکھیں کھول کر دیکھا، یہ پانی جو تم پیتے ہو، اسے تم نے بادل سے برسایا ۷۹ ہے یا اس کے برسانے والے ہم ہیں؟ ہم چاہیں تو اسے سخت کھاری بنا کر رکھ دیں، پھر کیوں تم شکر گزار نہیں ہوتے؟ ۳۱

پھوٹتی ہیں اور لہلہتی ہوئی کھیتیاں شان بہار دکھاتی ہیں۔ یہ بے شمار مردے ہماری آنکھوں کے سامنے آئے دن قبروں سے جی جی کر اُٹھ رہے ہیں۔ یہ مجذہ کیا کچھ کم عجیب ہے کہ کوئی شخص اُس دوسرے عجیب مجذے کو ناممکن قرار دے جس کی خبر قرآن ہمیں دے رہا ہے، یعنی انسانوں کی زندگی بعدِ موت۔

۲۹ - یعنی تمہاری بھوک مٹانے ہی کا نہیں، تمہاری پیاس بجھانے کا انتظام بھی ہمارا ہی کیا ہوا ہے۔ یہ پانی، جو تمہاری زندگی کے لیے روٹی سے بھی زیادہ ضروری ہے، تمہارا اپنا فراہم کیا ہوا نہیں ہے، بلکہ اسے ہم فراہم کرتے ہیں۔ زمین میں یہ سمندر ہم نے پیدا کیے ہیں۔ ہمارے سورج کی گرمی سے اُن کا پانی بھاپ بن کر اُٹھتا ہے۔ ہم نے اُس پانی میں یہ خاصیت پیدا کی ہے کہ ایک خاص درجہ حرارت پر وہ بھاپ میں تبدیل ہو جائے۔ ہماری ہوا میں اسے لے کر اُٹھتی ہیں۔ ہماری قدرت اور حکمت سے وہ بھاپ جمع ہو کر بادل کی شکل اختیار کرتی ہے۔ ہمارے حکم سے یہ بادل ایک خاص تاثُب سے تقسیم ہو کر زمین کے مختلف خطوط پر پھیلتے ہیں، تاکہ جس خطہ زمین کے لیے پانی کا جو حصہ مقرر کیا گیا ہے وہ اُس کو پہنچ جائے۔ اور ہم بالائی فضائیں وہ بُرودت پیدا کرتے ہیں جس سے یہ بھاپ پھر سے پانی میں تبدیل ہوتی ہے۔ ہم تمہیں صرف وجود میں لا کر ہی نہیں رہ گئے ہیں، بلکہ تمہاری پروش کے یہ سارے انتظامات بھی ہم کر رہے ہیں جن کے بغیر تم جی نہیں سکتے۔ پھر ہماری تخلیق سے وجود میں آ کر، ہمارا رزق کھا کر اور ہمارا پانی پا کر یہ حق تمہیں کہاں سے حاصل ہو گیا کہ ہمارے مقابلے میں خود مختار بنو، یا ہمارے سوا کسی اور کی بندگی بجا لاؤ؟

۳۰ - اس فقرے میں اللہ کی قدرت و حکمت کے ایک اہم کر شمے کی نشان دہی کی گئی ہے۔ پانی کے اندر اللہ تعالیٰ نے جو حیرت انگیز خواص رکھے ہیں، ان میں سے ایک خاصہ یہ بھی ہے کہ اس کے اندر رخواہ کتنی ہی چیزیں تحلیل ہو جائیں، جب

أَفَرَعَيْتُمُ النَّاسَ الَّتِي تُؤْرُونَ ۝ إِنَّمَا تُؤْتُمُ شَجَرَتَهَا أَمْ  
نَحْنُ الْمُنْشِئُونَ ۝ نَحْنُ جَعَلْنَا تَذْكَرَةً وَ مَتَاعًا لِلْمُقْوِينَ ۝

کبھی تم نے خیال کیا، یہ آگ جو تم سُلگاتے ہو، اس کا درخت تم نے پیدا کیا ہے، یا اس کے پیدا کرنے والے ہم ہیں؟ ہم نے اُس کو یاد دہانی کا ذریعہ اور حاجت مندوں کے لیے سامان زیست بنایا ہے؟

وہ حرارت کے اثر سے بھاپ میں تبدیل ہوتا ہے تو ساری آمیزشیں نیچے چھوڑ دیتا ہے اور صرف اپنے اصل آبی اجزا کو لے کر ہوا میں اڑتا ہے۔ یہ خاصیت اگر اس میں نہ ہوتی تو بھاپ میں تبدیل ہوتے وقت بھی وہ سب چیزیں اس میں شامل رہتیں جو پانی ہونے کی حالت میں اس کے اندر تحلیل شدہ تھیں۔ اس صورت میں سمندر سے جو بھاپیں اٹھتیں، ان میں سمندر کا نمک بھی شامل ہوتا اور ان کی بارش تمام روزے زمین کو زمین شور بنادیتی۔ نہ انسان اُس پانی کو پی کر جی سکتا تھا، نہ کسی قسم کی نباتات اس سے آگ سکتی تھی۔ اب کیا کوئی شخص دماغ میں ذرا سی بھی عقل رکھتے ہوئے یہ دعویٰ کر سکتا ہے کہ انہی بہری فطرت سے خود بخود پانی میں یہ حکیمانہ خاصیت پیدا ہو گئی ہے؟ یہ خاصیت، جس کی بدولت کھاری سمندروں سے صاف سترائیٹھا پانی کشید ہو کر بارش کی شکل میں برستا ہے اور پھر دریاؤں، نہروں، چشمیوں اور کنوں کی شکل میں آب رسانی و آب پاشی کی خدمت انجام دیتا ہے، اس بات کی صریح شہادت فراہم کرتی ہے کہ ودیعت کرنے والے نے پانی میں اس کو خوب سوچ سمجھ کر بالارادہ اس مقصد کے لیے ودیعت کیا ہے کہ وہ اُس کی پیدا کردہ مخلوقات کی پرورش کا ذریعہ بن سکے۔ جو مخلوق کھاری پانی سے پرورش پاسکتی تھی، وہ اُس نے سمندر میں پیدا کی اور وہاں وہ خوب جی رہی ہے۔ مگر جس مخلوق کو اس نے خشکی اور ہوا میں پیدا کیا تھا، اس کی پرورش کے لیے میٹھا پانی درکار تھا اور اس کی فراہمی کے لیے بارش کا انتظام کرنے سے پہلے اس نے پانی کے اندر یہ خاصیت رکھ دی کہ گرمی سے بھاپ بنتے وقت وہ کوئی ایسی چیز لے کر نہ اڑے جو اس کے اندر تحلیل ہو گئی ہو۔

۳۱ - بالفاظِ دیگر، کیوں یہ کفرانِ نعمت کرتے ہو کہ تم میں سے کوئی اس بارش کو دیوتاؤں کا کرشمہ سمجھتا ہے، اور کوئی یہ خیال کرتا ہے کہ سمندر سے بادلوں کا اٹھنا اور پھر آسمان سے پانی بن کر برسنا ایک فطری چگر ہے جو آپ سے آپ چلے جا رہا ہے، اور کوئی اسے خدا کی رحمت سمجھتا بھی ہے تو اُس خدا کا اپنے اُپر یہ حق نہیں مانتا کہ اُسی کے آگے سر اطاعت جھکائے؟ خدا کی اتنی بڑی نعمت سے فائدہ اٹھاتے ہو اور پھر جواب میں کفر و شرک اور فرق و نافرمانی کرتے ہو؟

۳۲ - درخت سے مُراد یا تو وہ درخت ہیں جن سے آگ جلانے کے لیے لکڑی فراہم ہوتی ہے، یا ممزد اور عفار نامی وہ دو درخت ہیں جن کی ہری بھری ٹھہریوں کو ایک دوسرے پر مار کر قدیم زمانے میں اہلِ عرب آگ جھاڑا کرتے تھے۔

۳۳ - اس آگ کو یاد دہانی کا ذریعہ بنانے کا مطلب یہ ہے کہ یہ وہ چیز ہے جو ہر وقت روشن ہو کر انسان کو اُس

۱۴

فَسِّيْحٌ بِإِسْمِ رَبِّكَ الْعَظِيْمِ۝ فَلَا أُقْسِمُ بِمَا قَعَ  
النُّجُومُ۝ وَ إِنَّهُ لَقَسْمٌ لَّوْ تَعْلَمُونَ عَظِيْمٌ۝۲۱ إِنَّهُ لَقَرْآنٌ  
كَرِيْمٌ۝ فِي كِتَابٍ مَكْنُونٍ۝۲۲ لَّا يَسْهَدَ إِلَّا الْهَاطِهِرُونَ۝۲۳

پس اے نبی! اپنے ربِ عظیم کے نام کی تسبیح کرو۔<sup>۳۵</sup>

پس نہیں، میں قسم کھاتا ہوں تاروں کے موقع کی، اور اگر تم سمجھوتو یہ بہت بڑی قسم ہے،  
کہ یہ ایک بلند پایہ قرآن ہے، ایک محفوظ کتاب میں ثابت، جسے مُطَهَّرین کے سوا کوئی چھوٹیں سکتا۔

کا بھولا ہوا سبق یاد دلاتی ہے۔ اگر آگ نہ ہوتی تو انسان کی زندگی حیوان کی زندگی سے مختلف نہ ہو سکتی۔ آگ ہی سے انسان نے حیوانات کی طرح کچی غذا میں کھانے کے بجائے ان کو پاک کر کھانا شروع کیا اور پھر اس کے لیے صنعت و ایجاد کے نئے نئے دروازے کھلتے چلے گئے۔ ظاہر ہے کہ اگر خدا وہ ذرائع پیدا نہ کرتا جن سے آگ جلانی جاسکے، اور وہ آتش پذیر ماؤں پیدا نہ کرتا جو آگ سے جل سکیں، تو انسان کی ایجادی صلاحیتوں کا قفل ہی نہ کھلتا۔ مگر انسان یہ بات فراموش کر گیا ہے کہ اُس کا خالق کوئی پروردگار حکیم ہے جس نے اُسے ایک طرف انسانی قابلیتیں دے کر پیدا کیا تو دوسری طرف زمین میں وہ سرو سامان بھی پیدا کر دیا جس سے اُس کی یہ قابلیتیں رو بعمل آ سکیں۔ وہ اگر غفلت میں مدھوش نہ ہو تو تنہا ایک آگ ہی اسے یہ یاد دلانے کے لیے کافی ہے کہ یہ کس کے احسانات اور کس کی نعمتیں ہیں جن سے وہ دنیا میں منتشر ہو رہا ہے۔

۳۲۔ اصل میں لفظ مُقْوِيُّونَ استعمال کیا گیا ہے۔ اس کے مختلف معنی اہل لغت نے بیان کیے ہیں۔ بعض اسے صحرا میں اترے ہوئے مسافروں کے معنی میں لیتے ہیں۔ بعض اس کے معنی بھوکے آدمی کے لیتے ہیں۔ اور بعض کے نزدیک اس سے مراد وہ سب لوگ ہیں جو آگ سے فائدہ اٹھاتے ہیں، خواہ وہ کھانا پکانے کا فائدہ ہو، یاروشی کا، یا تپش کا۔

۳۵۔ یعنی اُس کا مبارک نام لے کر یہ اظہار و اعلان کرو کہ وہ اُن تمام عیوب و نقائص اور کمزوریوں سے پاک ہے جو کفار و مشرکین اُس کی طرف منسوب کرتے ہیں اور جو کفر و شرک کے ہر عقیدے اور منکرین آختر کے ہر اسٹندال میں مضر ہیں۔

۳۶۔ یعنی بات وہ نہیں ہے جو تم سمجھے بیٹھے ہو۔ یہاں قرآن کے من جانب اللہ ہونے پر قسم کھانے سے پہلے لفظ لَا کا استعمال خود یہ ظاہر کر رہا ہے کہ لوگ اس کتاب پاک کے متعلق کچھ باتیں بنا رہے تھے جن کی تردید کرنے کے لیے یہ قسم کھائی جا رہی ہے۔

۳۷۔ تاروں اور ستاروں کے موقع سے مراد اُن کے مقامات، اُن کی منزلیں اور اُن کے مدار ہیں۔ اور قرآن کے بلند پایہ کتاب ہونے پر اُن کی قسم کھانے کا مطلب یہ ہے کہ عالم بالا میں اجرام فلکی کا نظام جیسا مُحکم اور مضبوط ہے، ویسا ہی مضبوط

اور محکم یہ کلام بھی ہے۔ جس خدا نے وہ نظام بنایا ہے، اُسی خدا نے یہ کلام بھی نازل کیا ہے۔ کائنات کی بے شمار کہکشانوں (galaxies) اور اُن کہکشانوں کے اندر بے حد و حساب تاروں (stars) اور سیاروں (planets) میں جو کمال درجے کا ربط ونظم قائم ہے، درآنجالیکہ بظاہر وہ بالکل بکھرے ہوئے نظر آتے ہیں، اسی طرح یہ کتاب بھی ایک کمال درجے کا مربوط و منظم ضابطہ حیات پیش کرتی ہے، جس میں عقائد کی بنیاد پر اخلاق، عبادات، تہذیب و تمدن، معیشت و معاشرت، قانون و عدالت، صلح و جنگ، غرض انسانی زندگی کے تمام پہلوؤں پر مفصل ہدایات دی گئی ہیں، اور ان میں کوئی چیز کسی دوسری چیز سے بے جوہ نہیں ہے، درآنجالیکہ یہ نظام فکر مُتَفَرِّق آیات اور مختلف موقع پر دیے ہوئے خطبوں میں بیان کیا گیا ہے۔ پھر جس طرح خدا کے باندھے ہوئے عالم بالا کا نظم اٹل ہے جس میں کبھی ذرہ برابر فرق واقع نہیں ہوتا، اسی طرح اس کتاب میں بھی جو حقائق بیان کیے گئے ہیں اور جو ہدایات دی گئی ہیں، وہ بھی اٹل ہیں، ان کا ایک شوشہ بھی اپنی جگہ سے ہلا�ا نہیں جاسکتا۔

۳۸۔ اس سے مراد ہے لوح محفوظ۔ اُس کے لیے ”کتابِ مُكْثُون“ کا لفظ استعمال کیا گیا ہے، جس کے معنی ہیں: ایسا نوشتہ جو چھپا کر رکھا گیا ہے، یعنی جس تک کسی کی رسائی نہیں ہے۔ اُس محفوظ نوشتے میں قرآن کے ثبت ہونے کا مطلب یہ ہے کہ نبی صلی اللہ علیہ وسلم پر نازل کیے جانے سے پہلے وہ اللہ تعالیٰ کے ہاں اُس نوشتہ تقدیر میں ثبت ہو چکا ہے جس کے اندر کسی رد و بدل کا امکان نہیں ہے، کیونکہ وہ ہر مخلوق کی دست رس سے بالاتر ہے۔

۳۹۔ یہ تردید ہے کفار کے اُن اذامات کی جو وہ قرآن پر لگایا کرتے تھے۔ وہ رسول اللہ صلی اللہ علیہ وسلم کو کاہن قرار دیتے تھے اور کہتے تھے کہ یہ کلام آپ پر جن اور شیاطینِ إلقاء کرتے ہیں۔ اس کا جواب قرآن مجید میں متعدد مقامات پر دیا گیا ہے۔ مثلاً سورہ شعراء میں ارشاد ہوا ہے: وَمَا تَتَرَكَتُ بِهِ الشَّيَاطِينُ ○ وَمَا يَنْبَغِي لَهُمْ وَمَا يَسْتَطِيُونَ طِلَّا إِنَّهُمْ عَنِ السَّمِيعِ لَمَعْزُولُونَ طِلَّا اس کو لے کر شیاطین نہیں اُترے ہیں، نہ یہ کلام اُن کو سجتا ہے اور نہ وہ ایسا کرہی سکتے ہیں۔ وہ تو اس کی سماعت تک سے دور رکھے گئے ہیں۔ (آیات ۲۱۰ تا ۲۱۲) اسی مضمون کو یہاں ان الفاظ میں بیان کیا گیا ہے کہ ”اے مُطَهَّرِین کے سوا کوئی چھوٹیں سکتا“، یعنی شیاطین کا اسے لانا، یا اس کے نُزوں کے وقت اس میں دخل اندماز ہونا تو درکنار، جس وقت یہ لوح محفوظ سے نبی پر نازل کیا جاتا ہے اُس وقت مُطَهَّرِین، یعنی پاک فرشتوں کے سوا کوئی قریب پہنچ بھی نہیں سکتا۔ فرشتوں کے لیے مُطَهَّرِین کا لفظ اس معنی میں استعمال کیا گیا ہے کہ اللہ تعالیٰ نے ان کو ہر قسم کے ناپاک جذبات اور خواہشات سے پاک رکھا ہے۔

اس آیت کی یہی تفسیر اُس بن مالک، ابن عباس، سعید بن جُبَير، عَلَى رَحْمَةِ مُجَاهِد، قَاتَدَه، ابوالعالیٰ، سُدِّی، ضحاک اور ابن زید نے بیان کی ہے، اور لفظ کلام کے ساتھ بھی یہی مناسبت رکھتی ہے۔ کیونکہ سلسلۃ کلام خود یہ بتارہا ہے کہ توحید اور آخرت کے متعلق کفارِ مُکْثُون کے غلط تصوّرات کی تردید کرنے کے بعد اب قرآن مجید کے بارے میں اُن کے جھوٹے گمانوں کی تردید کی جا رہی ہے اور م الواقعِ نجوم کی قسم کھا کر یہ بتایا جا رہا ہے کہ یہ ایک بلند پایہ کتاب ہے، اللہ تعالیٰ کے محفوظ نوشتے میں ثبت ہے، جس میں کسی مخلوق کی در اندازی کا کوئی امکان نہیں، اور نبی پر یہ ایسے طریقے سے نازل ہوتی ہے کہ

پاکیزہ فرشتوں کے سوا کوئی اسے چھوٹک نہیں سکتا۔

بعض مفسرین نے اس آیت میں لا کونی کے معنی میں لیا ہے اور آیت کا مطلب یہ بیان کیا ہے کہ ”کوئی ایسا شخص اسے نہ چھوئے جو پاک نہ ہو“، یا ”کسی ایسے شخص کو اسے نہ چھوٹا چاہیے جو ناپاک ہو“۔ اور بعض دوسرے مفسرین اگرچہ لا کونی کے معنی میں لیتے ہیں اور آیت کا مطلب یہ بیان کرتے ہیں کہ ”اس کتاب کو مُطَهَّرِین کے سوا کوئی نہیں چھوتا“، مگر ان کا کہنا یہ ہے کہ یہ نفی اُسی طرح نبی کے معنی میں ہے جس طرح رسول اللہ صلی اللہ علیہ وسلم کا یہ ارشاد کہ **المُسْلِمُ أَخْوُ الْمُسْلِمِ لَا يَظْلِمُهُ** (مسلمان مسلمان کا بھائی ہے، وہ اس پر ظلم نہیں کرتا)۔ اس میں اگرچہ خبردی گئی ہے کہ مسلمان مسلمان پر ظلم نہیں کرتا، لیکن دراصل اس سے یہ حکم نکلتا ہے کہ مسلمان مسلمان پر ظلم نہ کرے۔ اسی طرح اس آیت میں اگرچہ فرمایا یہ گیا ہے کہ پاک لوگوں کے سوا قرآن کو کوئی نہیں چھوتا، مگر اس سے حکم یہ نکلتا ہے کہ جب تک کوئی شخص پاک نہ ہو، وہ اس کو نہ چھوئے۔

لیکن حقیقت یہ ہے کہ یہ تفسیر آیت کے سیاق و سبق سے مطابقت نہیں رکھتی۔ سیاق و سبق سے الگ کر کے تو اس کے الفاظ سے یہ مطلب نکلا جاسکتا ہے، مگر جس سلسلہ کلام میں یہ وارد ہوئی ہے، اس میں رکھ کر اسے دیکھا جائے تو یہ کہنے کا سرے سے کوئی موقع نظر نہیں آتا کہ ”اس کتاب کو پاک لوگوں کے سوا کوئی نہ چھوئے“۔ کیونکہ یہاں تو کفار مُخاطب ہیں اور ان کو یہ بتایا جا رہا ہے کہ یہ التدریب العالیین کی نازل کردہ کتاب ہے، اس کے بارے میں تمہارا یہ گمان قطعی غلط ہے کہ اسے شیاطین نبی پر اقتا کرتے ہیں۔ اس جگہ یہ شرعی حکم بیان کرنے کا آخر کیا موقع ہو سکتا تھا کہ کوئی شخص طہارت کے بغیر اس کو ہاتھ نہ لگائے؟ زیادہ سے زیادہ جو بات کہی جاسکتی ہے وہ یہ ہے کہ اگرچہ آیت یہ حکم دینے کے لیے نازل نہیں ہوئی ہے، مگر فتوائے کلام اس بات کی طرف اشارہ کر رہا ہے کہ جس طرح اللہ تعالیٰ کے ہاں اس کتاب کو صرف مطہرین ہی چھو سکتے ہیں، اُسی طرح دنیا میں بھی کم از کم وہ لوگ جو اس کے کلام الٰہی ہونے پر ایمان رکھتے ہیں، اسے ناپاکی کی حالت میں چھونے سے اجتناب کریں۔

اس مسئلے میں جو روایات ملتی ہیں وہ حسب ذیل ہیں:

(۱) امام مالک<sup>رض</sup> نے مؤطا میں عبد اللہ بن ابی بکر محمد بن عمر و بن حزم کی یہ روایت نقل کی ہے کہ رسول اللہ صلی اللہ علیہ وسلم نے جو تحریری احکام عمر و بن حزم کے ہاتھ یعنی کے رؤسا کو لکھ کر بھیجے تھے، ان میں ایک حکم یہ بھی تھا کہ لَا يَمْسُ القراءَ إِلَّا طاهِرٌ (کوئی شخص قرآن کو نہ چھوئے مگر طاہر)۔ یہی بات ابو داؤد نے مراہیل میں امام زہری<sup>رض</sup> سے نقل کی ہے کہ انہوں نے ابو بکر محمد بن عمر و بن حزم کے پاس رسول اللہ صلی اللہ علیہ وسلم کی جو تحریر دیکھی تھی، اس میں یہ حکم بھی تھا۔

(۲) حضرت علیؓ کی روایت، جس میں وہ فرماتے ہیں کہ ان رَسُولِ اللَّهِ صَلَّى اللَّهُ عَلَيْهِ وَسَلَّمَ لم یکن یعجزه عن القرآن شیء لیس الجنابة۔ ”رسول اللہ صلی اللہ علیہ وسلم کو کوئی چیز قرآن کی تلاوت سے نہ روکی تھی، سوائے جنابت کے۔“ (ابوداؤد، نسائی، ترمذی)

(۳) ابن عمرؓ کی روایت، جس میں وہ بیان کرتے ہیں کہ رسول اللہ صلی اللہ علیہ وسلم نے فرمایا: لَا تقرأ الحائض

والجنب شيئاً من القرآن۔ ”حائفه او رجبی قرآن کا کوئی حصہ نہ پڑھے۔“ (ابوداؤد، ترمذی)  
 (۲) بخاری کی روایت، جس میں یہ بیان ہوا ہے کہ رسول اللہ صلی اللہ علیہ وسلم نے قصرِ روم ہرقل کو جو نامہ  
 مبارک بھیجا تھا اس میں قرآن مجید کی یہ آیت بھی لکھی ہوئی تھی کہ یَا أَهْلَ الْكِتَبِ تَعَالَوْا إِلَى كَلِمَةٍ سَوَّا عِمَّ يَبْيَنُونَ  
 وَبَيْنَهُمْ.....

صحابہ و تابعین سے اس مسئلے میں جو مسالک منقول ہیں وہ یہ ہیں:

حضرت سلمان فارسی وضو کے بغیر قرآن پڑھنے میں مضايقہ نہیں سمجھتے تھے، مگر ان کے نزدیک اس حالت میں  
 قرآن کو ہاتھ لگانا جائز نہ تھا۔ یہی مسلک حضرت سعد بن ابی وقاص اور حضرت عبد اللہ بن عمر کا بھی تھا۔ اور حضرت حسن  
 بصری اور ابراہیم بن حنفی بھی وضو کے بغیر مصحف کو ہاتھ لگانا مکروہ سمجھتے تھے۔ (احکام القرآن للجعاص) عطاء اور طاؤس اور  
 شعیٰ اور قاسم بن محمد سے بھی یہی بات منقول ہے۔ (المغنى لابن قدامة) البتہ قرآن کو ہاتھ لگائے بغیر اس میں دیکھ کر  
 پڑھنا، یا اس کو یاد سے پڑھنا ان سب کے نزدیک بے وضو بھی جائز تھا۔

جنابت اور حیض و نفاس کی حالت میں قرآن پڑھنا حضرت عمر، حضرت علی، حضرت حسن بصری، حضرت ابراہیم  
 بن حنفی اور امام زہری کے نزدیک مکروہ تھا۔ مگر ابن عباس کی رائے یہ تھی اور اسی پر ان کا عمل بھی تھا کہ قرآن کا جو حصہ پڑھنا  
 آدمی کا معمول ہو، وہ اسے یاد سے پڑھ سکتا ہے۔ حضرت سعید بن المیتب اور سعید بن جبیر سے اس مسئلے میں دریافت  
 کیا گیا تو انہوں نے فرمایا: ”کیا قرآن اس کے حافظے میں محفوظ نہیں ہے؟ پھر اس کے پڑھنے میں کیا حرج ہے؟“ (المغنى،  
 اور الحلی لابن حزم)

فقہا کے مسالک اس مسئلے میں حسب ذیل ہیں:

مسلک حنفی کی تشریع امام علاء الدین الاکاشانی نے بدائع القناع میں یوں کی ہے: ”جس طرح بے وضونماز  
 پڑھنا جائز نہیں ہے، اُسی طرح قرآن مجید کو ہاتھ لگانا بھی جائز نہیں۔ البتہ اگر وہ غلاف کے اندر ہو تو ہاتھ لگایا جاسکتا  
 ہے۔ غلاف سے مراد بعض فقہا کے نزدیک جلد ہے اور بعض کے نزدیک وہ خریطہ یا الفافہ یا جُزدان ہے جس کے اندر  
 قرآن رکھا جاتا ہے اور اس میں سے نکالا بھی جاسکتا ہے۔ اسی طرح تفسیر کی کتابوں کو بھی بے وضو ہاتھ نہ لگانا چاہیے، نہ  
 کسی ایسی چیز کو جس میں قرآن کی کوئی آیت لکھی ہوئی ہو۔ البتہ فقه کی کتابوں کو ہاتھ لگایا جاسکتا ہے، اگرچہ مستحب یہی  
 ہے کہ ان کو بھی بے وضو ہاتھ نہ لگایا جائے، کیونکہ ان میں بھی آیاتِ قرآنی بطورِ استدلال درج ہوتی ہیں۔ بعض فقہائے  
 حنفیہ اس بات کے قائل ہیں کہ مصحف کے صرف اُس حصے کو بے وضو ہاتھ لگانا درست نہیں ہے جہاں قرآن کی عبارت  
 لکھی ہوئی ہو، باقی رہے حواشی، تو خواہ وہ سادہ ہوں یا ان میں بطورِ تشریع کچھ لکھا ہوا ہو، ان کو ہاتھ لگانے میں مضايقہ  
 نہیں۔ مگر صحیح بات یہ ہے کہ حواشی بھی مصحف ہی کا ایک حصہ ہیں اور ان کو ہاتھ لگانا مصحف ہی کو ہاتھ لگانا ہے۔ رہا  
 قرآن پڑھنا، تو وہ وضو کے بغیر جائز ہے۔“ فتاویٰ عالمگیری میں بچوں کو اس حکم سے مستثنیٰ قرار دیا گیا ہے۔ تعلیم کے لیے  
 قرآن مجید بچوں کے ہاتھ میں دیا جاسکتا ہے، خواہ وہ وضو سے ہوں یا بے وضو۔

٢٩٣

سُبْرَيْلٌ مِّنْ رَّبِّ الْعَالَمِينَ ۚ أَفَهُدَى الْحَدِيثُ أَنْتُمْ  
مُّدِهْنُونَ ۚ وَ تَجْعَلُونَ سِرْزَقَكُمْ أَنْكُمْ تُكَذِّبُونَ ۚ

یہ رب العالمین کا نازل کردہ ہے۔ پھر کیا اس کلام کے ساتھ تم بے اعتنائی بر تھے ہو، اور اس نعمت میں اپنا حصہ تم نے یہ رکھا ہے کہ اسے جھٹلاتے ہو؟

مسلم شافعیؒ کو امام نوویؒ نے المنهاج میں اس طرح بیان کیا ہے: ”نماز اور طواف کی طرح مُصحف کو ہاتھ لگانا اور اس کے کسی ورق کو چھوٹا بھی وضو کے بغیر حرام ہے۔ اسی طرح قرآن کی جلد کو چھوٹا بھی منوع ہے۔ اور اگر قرآن کسی خریطے، غلاف یا صندوق میں ہو، یا درس قرآن کے لیے اس کا کوئی حصہ تختی پر لکھا ہوا ہو تو اس کو بھی ہاتھ لگانا جائز نہیں۔ البتہ قرآن کسی کے سامان میں رکھا ہو، یا تفسیر کی کتابوں میں لکھا ہوا ہو، یا کسی سکے میں اس کا کوئی حصہ درج ہو تو اسے ہاتھ لگانا حلال ہے۔ بچھا اگر بے وضو ہو تو وہ بھی قرآن کو ہاتھ لگا سکتا ہے۔ اور بے وضو آدمی اگر قرآن پڑھے تو لکڑی یا کسی اور چیز سے وہ اس کا ورق پلٹ سکتا ہے۔“

مالكیہ کا مسلک جو الفقة علی المذاہب الاربعہ میں نقل کیا گیا ہے، وہ یہ ہے کہ جمہور فقهاء کے ساتھ وہ اس امر میں متفق ہیں کہ مُصحف کو ہاتھ لگانے کے لیے وضو شرط ہے۔ لیکن قرآن کی تعلیم کے لیے وہ استاد اور شاگرد دونوں کو اس سے مستثنی کرتے ہیں۔ بلکہ حائفہ عورت کے لیے بھی وہ بفرض تعلیم مُصحف کو ہاتھ لگانا جائز قرار دیتے ہیں۔ ابن قدامہؓ نے المغنى میں امام مالکؓ کا یہ قول بھی نقل کیا ہے کہ جنابت کی حالت میں تو قرآن پڑھنا منوع ہے، مگر جیف کی حالت میں عورت کو قرآن پڑھنے کی اجازت ہے، کیونکہ ایک طویل مدت تک اگر ہم اسے قرآن پڑھنے سے روکیں گے تو وہ بھول جائے گی۔

حنبلی مذهب کے احکام جو ابن قدامہؓ نے نقل کیے ہیں، یہ ہیں کہ ”جنابت کی حالت میں اور حیض و نفاس کی حالت میں قرآن یا اس کی کسی پوری آیت کو پڑھنا جائز نہیں ہے، البتہ بسم اللہ، الحمد للہ وغیرہ کہنا جائز ہے، کیونکہ اگرچہ یہ بھی کسی نہ کسی آیت کے اجزاء ہیں، مگر ان سے تلاوت قرآن مقصود نہیں ہوتی۔ رہا قرآن کو ہاتھ لگانا، تو وہ کسی حال میں وضو کے بغیر جائز نہیں، البتہ قرآن کی کوئی آیت کسی خط، یافقہ کی کسی کتاب، یا کسی اور تحریر کے سلسلے میں درج ہوتا ہے۔ اسے ہاتھ لگانا منوع نہیں ہے۔ اسی طرح قرآن اگر کسی چیز میں رکھا ہوا ہو تو اسے وضو کے بغیر اٹھایا جا سکتا ہے۔ تفسیر کی کتابوں کو ہاتھ لگانے کے لیے بھی وضو شرط نہیں ہے۔ نیز بے وضو آدمی کو اگر کسی فوری ضرورت کے لیے قرآن کو ہاتھ لگانا پڑے تو وہ تمیم کر سکتا ہے۔“ الفقة علی المذاہب الاربعہ میں مسلم حنبليؓ کا یہ مسئلہ بھی درج ہے کہ بچھوں کے لیے تعلیم کی غرض سے بھی وضو کے بغیر قرآن کو ہاتھ لگانا درست نہیں ہے اور یہ ان کے سر پرستوں کا فرض ہے کہ وہ قرآن ان کے ہاتھ میں دینے سے پہلے انھیں وضو کرائیں۔

فَلَوْلَا إِذَا بَلَغَتِ الْحُلُقُومَ<sup>۸۲</sup> وَأَنْتُمْ حِينَئِذٍ تَنْظُرُونَ<sup>۸۳</sup> وَ  
نَحْنُ أَقْرَبُ إِلَيْهِ مِنْكُمْ وَلَكِنْ لَا تَبْصِرُونَ<sup>۸۴</sup> فَلَوْلَا إِنْ  
كُنْتُمْ غَيْرَ مَدِينِينَ<sup>۸۵</sup> تَرْجِعُونَهَا إِنْ كُنْتُمْ صَادِقِينَ<sup>۸۶</sup> فَإِنَّمَا إِنْ  
كَانَ مِنَ الْمُقْرَبِينَ<sup>۸۷</sup> فَرَوْحٌ وَسَرِيعَانٌ<sup>۸۸</sup> وَجَنْتُ نَعِيْمٌ<sup>۸۹</sup> وَأَمَّا  
إِنْ كَانَ مِنْ أَصْحَابِ الْيَيْمِينِ<sup>۹۰</sup> فَسَلْمٌ لَكَ مِنْ أَصْحَابِ  
الْيَمِينِ<sup>۹۱</sup> وَأَمَّا إِنْ كَانَ مِنَ الْكَذَّابِينَ الصَّالِبِينَ<sup>۹۲</sup>

اب اگر تم کسی کے مکوم نہیں ہو اور اپنے اس خیال میں سچ ہو، تو جب مرنے والے کی جان حلق تک پہنچ چکی ہوتی ہے اور تم آنکھوں دیکھ رہے ہوتے ہو کہ وہ مر رہا ہے، اُس وقت اُس کی نکتی ہوئی جان کو واپس کیوں نہیں لے آتے؟ اُس وقت تمہاری بہ نسبت ہم اُس کے زیادہ قریب ہوتے ہیں مگر تم کو نظر نہیں آتے۔ پھر وہ مرنے والا اگر مقریبین میں سے ہو تو اس کے لیے راحت اور عمدہ رزق اور نعمت بھری جنت ہے۔ اور اگر وہ اصحاب یمین میں سے ہو تو اس کا استقبال یوں ہوتا ہے کہ سلام ہے تجھے! تو اصحاب یمین میں سے ہے۔ اور اگر وہ جھٹلانے والے گمراہ لوگوں میں سے ہو

ظاہریہ کا مسلک یہ ہے کہ قرآن پڑھنا اور اس کو ہاتھ لگانا ہر حال میں جائز ہے، خواہ آدمی بے وضو ہو، یا جنابت کی حالت میں ہو، یا عورت حیض کی حالت میں ہو۔ ابن حزم نے الْحَلْلِ (جلد اول، صفحہ ۷۷ تا ۸۳) میں اس مسئلے پر مفصل بحث کی ہے، جس میں انہوں نے اس مسلک کی صحت کے دلائل دیے ہیں اور یہ بتایا ہے کہ فقہاء نے قرآن پڑھنے اور اُس کو ہاتھ لگانے کے لیے جو شرائط بیان کی ہیں ان میں سے کوئی بھی قرآن و سنت سے ثابت نہیں ہے۔

۳۰ - اصل الفاظ ہیں: أَنْتُمْ مُذْهَنُونَ۔ إِذْهَانٌ کے معنی ہیں: کسی چیز سے مُداہنَت برنا، اس کو اہمیت نہ دینا، اس کو سنجیدہ توجہ کے قابل نہ سمجھنا۔ انگریزی میں (to take lightly) کے الفاظ اس مفہوم سے قریب تر ہیں۔

۳۱ - امام رازیؒ نے تَجْعَلُونَ رَدْقَكُمْ کی تفسیر میں ایک اختصار یہ بھی ظاہر کیا ہے کہ یہاں لفظ "رزق" معاش کے معنی میں ہو۔ چونکہ کفار قریش قرآن کی دعوت کو اپنے معاشی مفاد کے لیے نقصان دہ سمجھتے تھے اور ان کا خیال یہ تھا کہ یہ

فَنُزِّلَ مِنْ حَيْمٍ لَا تَصْلِيهُ حَيْمٌ ۝ إِنَّ هَذَا الْهُوَ حَقُّ الْيَقِيْنِ ۝

فَسِّحْ بِاُسِمَ رَبِّكَ الْعَظِيْمِ ۝



تو اس کی تواضع کے لیے کھوتا ہوا پانی ہے اور جہنم میں جھونکا جانا۔

یہ سب کچھ قطعی حق ہے، پس اے نبی! اپنے ربِ عظیم کے نام کی تسبیح کرو۔

دعوت اگر کامیاب ہو گئی تو ہمارا رزق مارا جائے گا، اس لیے اس آیت کا یہ مطلب بھی ہو سکتا ہے کہ تم نے اس قرآن کی تکذیب کو اپنے پیش کا دھندا بنارکھا ہے۔ تمہارے نزدیک حق اور باطل کا سوال کوئی اہمیت نہیں رکھتا، اصل اہمیت تمہاری نگاہ میں روٹی کی ہے اور اس کی خاطر حق کی مخالفت کرنے اور باطل کا سہارا لینے میں تحسیں کوئی تاثل نہیں۔

۳۲ - حضرت عقبہ بن عامر جہنی کی روایت ہے کہ جب یہ آیت نازل ہوئی تو رسول اللہ صلی اللہ علیہ وسلم نے حکم دیا کہ اس کو تم لوگ اپنے رکوع میں رکھ دو، یعنی رکوع میں سُبْحَانَ رَبِّكَ الْعَظِيْمِ کہا کرو۔ اور جب آیت سَبِّحْ اسْمَ رَبِّكَ الْأَعْلَى نازل ہوئی تو آپ نے فرمایا: اسے اپنے سجدے میں رکھو، یعنی سُبْحَانَ رَبِّكَ الْأَعْلَى کہا کرو۔ (مندرجہ احمد، ابو داؤد، ابن ماجہ، ابن حبان، حاکم) اس سے پتا چلتا ہے کہ رسول اللہ صلی اللہ علیہ وسلم نے نماز کا جو طریقہ مقرر فرمایا ہے، اس کے چھوٹے سے چھوٹے اجزاء تک قرآن پاک کے اشاروں سے ماخوذ ہیں۔